



## పంచాయతీరాజ్ రిజర్వేషన్లపై సుప్రీంకు రాష్ట్ర ప్రభుత్వం

పంచాయతీరాజ్ సంస్థల్లో ప్రజాప్రతినిధుల ఎన్నికలకు కేటాయించే రిజర్వేషన్ 50 శాతం దాటొద్దని హైకోర్టు ఇచ్చిన మధ్యంతర ఉత్తర్వులపై రాష్ట్ర ప్రభుత్వం తరుపున సుప్రీంకోర్టులో అప్పీల్ చేయనున్నట్లు సీఎం కేసీఆర్ ప్రకటించారు. పంచాయతీ రాజ్ సంస్థల్లో బీసీలకు 34 శాతం రిజర్వేషన్లు ఇవ్వడం ద్వారా తెలంగాణలో మొత్తం 61 శాతం రిజర్వేషన్లు అమలు చేసే విధంగా గతంలో సుప్రీంకోర్టు ఇచ్చిన అనుమతి ఉత్తర్వులను పునరుద్ధరించేలా కోర్టులని సీఎం నిర్ణయించారు. పంచాయతీ రాజ్ సంస్థల్లో ప్రజాప్రతినిధుల ఎన్నికలకు కేటాయించే రిజర్వేషన్ 50 శాతం దాటవద్దని హైకోర్టు ఇచ్చిన మధ్యంతర ఉత్తర్వులపై రాష్ట్ర ప్రభుత్వం తరుపున సుప్రీంకోర్టులో అప్పీల్ చేయనున్నట్లు రాష్ట్ర ప్రభుత్వం నిర్ణయించింది. పంచాయతీ రాజ్ సంస్థల్లో బీసీలకు 34 శాతం రిజర్వేషన్లు ఇవ్వడం ద్వారా తెలంగాణలో మొత్తం 61 శాతం రిజర్వేషన్లు అమలు చేసే విధంగా గతంలో సుప్రీంకోర్టు ఇచ్చిన అనుమతి ఉత్తర్వులను పునరుద్ధరించాలని కోరాలని సీఎం అభిప్రాయపడినట్లు సమాచారం. అవసరమైన కనరత్తు చేసి, సుప్రీంకోర్టులో పిటిషన్ వేయ దానికి బుధవారం కేబినెట్ సబ్ కమిటీ సమావేశం కానుంది.



తమ పార్టీ సర్పంచ్ స్వప్నా రెడ్డి ద్వారా హైకోర్టులో పిటిషన్ వేయించి, కాంగ్రెస్ పార్టీ బీసీల రిజర్వేషన్లకు గండి కొట్టించిన సీఎం కేసీఆర్ విమర్శించారు. బీసీలకు

34 శాతం రిజర్వేషన్ కేటా యించడానికి రాష్ట్ర ప్రభుత్వం పూర్తి స్థాయిలో కట్టుబడి ఉందని, ఇందుకు అవసరమైన న్యాయ పోరాటం చేస్తామని సీఎం కేసీఆర్ స్పష్టం చేశారు. దీనిపై అవసరమైన కనరత్తు చేసి, సుప్రీంకోర్టులో పిటిషన్ వేయడానికి బుధవారం కేబినెట్ సబ్ కమిటీ సమావేశం కావాలని సీఎం కేసీఆర్ ఆదేశించారు. అదనపు అడ్వకేట్ జనరల్, సంబంధిత అధికారులను భేటీకి ఆహ్వానించాలని సీఎం తెలిపారు. అన్ని విషయాలు కులంకశంగా చర్చించి.. పూర్వ పరాలు పరిశీలించాలన్నారు. పంచాయతీ రాజ్ సంస్థల్లో 61 శాతం రిజర్వేషన్లు అవసరాన్ని నొక్కి చెప్పాలన్నారు. వాదనలు ఖరారు చేయాలని సీఎం తెలిపారు. బీసీలకు 34 శాతం రిజర్వేషన్లకు ప్రభుత్వం కట్టుబడి ఉందని సీఎం స్పష్టం చేశారు. దాని కోసం అవసరమైన న్యాయ పోరాటం చేస్తామని సీఎం వెల్లడించారు.

## కుప్పకూలిన సీబీఎస్ బస్ స్టేషన్

హైదరాబాద్ లోని మహాత్మా గాంధీ బస్ డిపో ఎదురుగా ఉన్న పాత బస్టాండ్ ఒక్కసారిగా కుప్ప కూలి పోయింది. ఈ ఘటనలో ఎవరూ గాయపడలేదు. దాదాపు 88 సంవత్సరం క్రితం నిర్మించిన సీబీ బస్ స్టాండ్ చాలాకాలం కింతట సీబీ బస్సులకు కేటాయించారు. నిజాం పరిపాలన కాలం లో నిర్మించిన భారీ షెడ్లు ఇంతకాలం పనిచేయడం విశేషం. ఒకప్పుడు ఇక్కడి నుంచి అన్ని ప్రాంతాలకు బస్సులు బయలుదేరేవి. 1994 లో నూతనంగా ఆసియా ఖండంలో అతిపెద్ద బస్ డిపో గా మహాత్మాగాంధీ బస్ డిపో నిర్మించడం జరిగింది. అప్పటి నుంచి సీబీఎస్ నిర్లక్ష్యానికి గురైంది. మరమ్మతులకు నోచుకోకపోవడం తో శిథిలం అవుతున్నది. దీన్ని ముందుగానే గుర్తించిన అధికారులు నాలుగు రోజుల నుంచి ఇక్కడ కార్యకలాపాలను ఆపివేసారు.



జాగ్రత్తగా మూసివేయడం తో ఎలాంటి ప్రాణ నష్టం జరగకుండా జాగ్రత్త పడ్డామని సంఘటన స్థలానికి చేరుకున్న ఆర్టీసీ ఎంపీ సునీల్ శర్మ తెలిపారు. ఇదే స్థలంలో ప్రజలకు ఉపయోగపడే లా తిరిగి భవనం లనిర్మాణం చేసే విధంగా ప్రణాళికను సిద్ధం చేస్తామని తెలిపారు.

## పాలమూరు జిల్లా సర్కతోముఖాభివృద్ధి లక్ష్యం : కేటీఆర్



ఉమ్మడి పాలమూరు జిల్లా సర్కతోముఖాభివృద్ధి ప్రభుత్వ లక్ష్యమని రాష్ట్ర ఐటీ శాఖ మంత్రి కేటీఆర్ స్పష్టం చేశారు. దివిటిపల్లిలో ఐటీ పార్క్ నిర్మాణానికి శంకుస్థాపన సందర్భంగా ఏర్పాటు చేసిన బహిరంగ సభలో కేటీఆర్ ప్రసంగించారు. ఇవాళ పాలమూరు జిల్లా చరిత్రలో లిఖించదగ్గ రోజు అని చెప్పారు. పాలమూరులో ఐటీ ఇండస్ట్రీయల్ పార్క్ ఏర్పాటు చేస్తున్నామని తెలిపారు. ఈ పార్కులో దాదాపు 100 పరిశ్రమల ఏర్పాటుకు అవకాశం ఉంటుందన్నారు. ఐటీ టవర్ నిర్మాణానికి 50 కోట్ల రూపాయలు మంజూరు చేసి 9 నెలల్లోనే పూర్తి చేసేందుకు కృషి చేస్తామన్నారు. ఐటీ పార్క్ ఏర్పాటు ద్వారా 15 వేల మంది యువతకు ఉద్యోగాలు వస్తాయి. పోలవల్లి పార్క్లో కూడా చాలా మంది యువతకు ఉద్యోగ అవకాశాలు లభించాయి. 20 వేల మంది పని చేస్తున్నారు. పాలమూరు పార్క్లో ప్రత్యక్షంగా 15 వేల మంది, పరోక్షంగా పది నుంచి పదిహేను వేలమంది పని చేసే అవకాశం వస్తుందన్నారు. ముఖ్యమంత్రి కల్వకుంట్ల చంద్రశేఖరరావు ఉమ్మడి పాలమూరు జిల్లా రుణం తీర్చుకుంటున్నారని కేటీఆర్ స్పష్టం చేశారు. ఉమ్మడి ఆంధ్రప్రదేశ్ జిల్లాలలో అత్యధికంగా సప్లయ్ పోయిన జిల్లా పాలమూరు అని తెలిపారు. పాలమూరు జిల్లాను అన్ని విధాలా అభివృద్ధి చేస్తామని చెప్పారు. పాలమూరు ఎత్తిపోతల పథకం ద్వారా జిల్లాను సస్యశ్యామలం చేయబోతున్నాం. మిషన్ కాక తీయ ద్వారా చెరువులను నింపుతున్నాం. యువతకు విద్యాఉపాధి అవకాశాలు కల్పించేలా కార్యక్రమాలు చేపడుతున్నాం. కేటీఆర్ నాయకత్వంలో తెలంగాణ ఎలా సాధించుకున్నామో.. అదే విధంగా పాలమూరు జిల్లాకు సంపూర్ణమైన న్యాయం సిద్ధం చేపరకు కృషి చేస్తామన్నారు. గడిచిన నాలుగు సంవత్సరాల్లో ఎన్నో అభివృద్ధి కార్యక్రమాలు చేపట్టారని తెలిపారు. పాలమూరు జిల్లా కేంద్రంలోని పెద్ద చెరువును అభివృద్ధి చేశామని మంత్రి కేటీఆర్ తెలిపారు. గత ప్రభుత్వ హయాంలో ఇదే చెరువులో కంపెనెట్టు మొలిచేవి. తెలంగాణ రాష్ట్రం ఏర్పడిన తర్వాత చెరువులను అభివృద్ధి చేస్తున్నాం.

## ఘనంగా మేడ్చల్ జిల్లా కార్యదర్శి వెంకటయ్య జన్మదిన వేడుకలు

బీసీ దళ్ మేడ్చల్ జిల్లా కార్యదర్శి వెంకటయ్య గారి పుట్టిన రోజు వేడుకలు ఘనంగా జరిగాయి... ఈ వేడుకకు హాజరైన బీసీ దళ్ రాష్ట్ర అధ్యక్షుడు దుండ్ర కుమారస్వామి మరియు మేడ్చల్ జిల్లా అధ్యక్షుడు శ్రీనివాస్ మేడ్చల్ జిల్లా వైస్ ప్రెసిడెంట్, సోమశేఖర్, వెంకటేశ్వరరావు మరియు రంగారెడ్డి జిల్లా అధ్యక్షుడు సాయి యాదవ్ ఇతర జిల్లాల అధ్యక్షులు హాజరైనారు.. ఈ సందర్భంగా బీసీ దళ్ రాష్ట్ర అధ్యక్షుడు దుండ్ర కుమారస్వామి మాట్లాడుతూ వెంకటయ్య గారు, మంచి మనసున్న వ్యక్తి అని, నైతిక విలువలకు కట్టుబడి, బీసీల కోసం, బీసీలు అన్ని రంగాల్లో ఆర్థికంగా, సామాజికంగా రాజకీయంగా అభివృద్ధి చెందాలి అని ఆ దిశగా పనిచేస్తున్నారని కొనియాడారు. అంతేకాకుండా మేడ్చల్ జిల్లాలో బీసీలను చైతన్య పరచడానికి అన్ని విధాలా కృషి చేస్తున్నారని, బీసీ హక్కుల కోసం రిజర్వేషన్ కోసం పోరాడుతున్నారని ఈ సందర్భంగా తెలియజేశారు.



# ప్రధాన మంత్రి పంట బీమా పథకాన్ని సద్వినియోగం చేసుకోవాలి

హైదరాబాదులోని తెలంగాణ టూరిజం హరిత ప్లాజాలో వ్యవసాయ కమిషనర్ డా. ఎం. జగన్ మోహన్, అధ్యక్షతన ప్రధాన మంత్రి పంట బీమా యోజన పథకం అమలులో భాగంగా భాగస్వాములం దరికి జాతీయ పంట బీమా పోర్టల్ వినియోగంపై శిక్షణా కార్యక్రమం జరిగింది. కార్యక్రమంలో పాల్గొన్న బ్యాంకు ప్రతినిధులను, ఇన్సూరెన్సు కంపెనీ ప్రతినిధులను జాతీయ పంట బీమా పోర్టల్ నిర్వహణపై శిక్షణకు విచ్చేసిన సాంకేతిక నిపుణులను వ్యవసాయ అధికారులను ఆహ్వానిస్తూ.. ఈ శిక్షణా కార్యక్రమాన్ని పూర్తి స్థాయిలో సద్వినియోగం చేసుకోవాలని వ్యవసాయ కమిషనర్ కోరారు. శిక్షణా కార్యక్రమానికి సంబంధించిన పంటల బీమా అనే అంశం చిన్నగా కనిపించినా రైతుల ప్రయోజనాల దృష్ట్యా అత్యంత ముఖ్యమైందని వ్యవసాయ కమిషనర్ అన్నారు. ఈ శిక్షణా కార్యక్రమం ఉద్దేశ్యం పంట బీమా పథక ప్రయోజనాన్ని ప్రతి ఒక్కరైతు వద్దకు తీసుక వెళ్ళడమే. మనకు చాలా సమాచారముందనీ రైతులకు సేవలు అందించడంలో వాటిని మెరుగ్గా ఉపయోగించుకోవడానికి ఈ శిక్షణా కార్యక్రమం తోడ్పడుతుందనీ ఆశా భావం వ్యక్తం చేశారు. ఈ సందర్భంగా 1977లో థాయిలాండు దేశంలోని రైతులు రెండు వరుస సంవత్సరాల దుర్భిక్ష పరిస్థితులని పంటల బీమా ద్వారా ఏ విధంగా ఎదుర్కున్నారనీది, తన క్షేత్ర పర్యటన అనుభవం ద్వారా వివరించారు. అలాంటి అనుభవాన్ని ఆదర్శంగా తీసుకుని ముందుకెళ్ళామని అన్నారు. జిల్లా వ్యవసాయ అధికారులు ఇక్కడ నేర్చుకున్న ప్రతి అంశాన్ని కింది స్థాయిలో డిటిపి ఆపరేటర్లకు అందజేసే దృష్టితో శిక్షణా కార్యక్రమాన్ని సద్వినియోగం చేసుకోవాలని కోరారు. వివిధ స్థాయి అధికారుల మధ్య మెరుగైన సమన్వయం కోసం ఈ శిక్షణా కార్యక్రమం ఉపయోగపడుతుందని భావిస్తున్నట్లు తెలిపారు. కేంద్ర ప్రభుత్వం అమలు చేస్తున్న ఈ పథకానికి రాష్ట్ర స్థాయిలో మన సహకారం ఉంటేనే రైతులకు మెరుగైన సేవలు అందించగలమని వ్యవసాయ కమిషనర్ చెప్పారు. అమలులో ఎదురవుతున్న సమస్యలు అధిగమించడానికి ఈ శిక్షణా కార్యక్రమం అని అన్నారు.

పంటల బీమా పథకాన్ని అత్యధిక ప్రాధాన్యతతో అమలు చేయాలని కోరారు. ఇప్పుడు ఎదురవుతున్న వాతావరణ పరిస్థితులు, మార్పులు, ప్రత్యేకతలను రైతాంగం పంటల బీమాతో ఎదుర్కోవాలని అన్నారు. తెలంగాణలోని జిల్లాలను 6 క్లస్టర్స్ గా విభజించి ఈ పంటల బీమా పథకాన్ని అమలు చేస్తున్నట్లు చెప్పారు. ఖరీఫ్ లో వరి, జొన్న, మొక్కజొన్న, పెసర, మినుము, కంది, వేరుశనగ, పసుపు పంటలు, రబీలో ? వరి, జొన్న, మొక్కజొన్న, పెసర, మినుము, శనగ, పొద్దుతిరుగుడు, మిర్చి, ఉల్లి, నువ్వులు పంటలకు వర్తింపజేస్తున్నట్లు తెలియజేశారు. పంట బీమా ప్రీమియం శాతం వివిధ క్లస్టర్లకు 12.93 నుంచి 19.65 శాతంగా ఉందని అన్నారు. ఎస్.ఎల్.బి.సి. చైర్మన్ మణికందన్ మాట్లాడుతూ... పంటల బీమా కింద రుణాలు పొందిన రైతులే కాకుండా రుణాలు పొందిన రైతులు కూడా బీమా చేయించుకునే లాగా ప్రోత్సహించాలని అన్నారు. ఇప్పుడు రూపొందిన పంట బీమా పోర్టల్ బహుళ ప్రయోజనాలతో, ఉన్నత స్థాయి సాంకేతికతతో ఉందని అన్నారు. అయితే ఆ సాంకేతికతను పూర్తి స్థాయిలో వినియోగించుకునే అవగాహన కొరవడం వలన క్షేత్ర స్థాయిలో పొరపాట్లు, అనవసర జాప్యం జరుగుతున్నాయని అన్నారు. ఈ శిక్షణా కార్యక్రమం మనల్ని మనం మెరుగు పర్చుకుని రైతులకు మెరుగైన సేవలు అందించడానికి దోహదపడుతుందని ఆశిస్తున్నట్లు చెప్పారు. అన్ని స్థాయి అధికారులు, బ్యాంకు అధికారులు, ఇన్సూరెన్సు కంపెనీలు ఈ శిక్షణా కార్యక్రమాన్ని సద్వినియోగం చేసుకుంటారని ఆశిస్తున్నట్లు చెప్పారు. నిర్బోహమాటంగా ప్రతి చిన్న సందేహాన్ని ఇక్కడే నివృత్తి చేసుకుని, ముందుకెళ్ళాలని కోరారు. ఈ శిక్షణా కార్యక్రమం కేంద్ర, రాష్ట్ర ప్రభుత్వాల ఉమ్మడి ప్రయత్నమేనని అన్నారు. నిఖిల్ తోప్పివార్, భరత్ అగర్వాల్ లు పంట బీమా పోర్టల్ ఆప్ డేట్ చేయడంపై, అలాగే పోర్టల్ లో వివిధ అంశాలపై శిక్షణను ఇచ్చారు. వివిధ స్థాయి అధికారులు తమ సందేహాలను నివృత్తి చేసుకున్నారు. ఈ సమావేశంలో వ్యవసాయ అదనపు సంచాలకులు కె. విజయ కుమార్, డైరెక్టరేట్ ఆఫ్ ఎకనామిక్స్ స్టడీస్ నుంచి సుదర్శన్ రెడ్డి సహా ఎ.పి.

## వ్యవసాయ కమిషనర్ డా. ఎం. జగన్ మోహన్

జి.వి.బి., తెలంగాణ గ్రామీణ బ్యాంకు, ఫెడరల్ బ్యాంకు, ఆక్స్, అలహాబాద్ బ్యాంకు, స్టేట్ బ్యాంక్ ఆఫ్ ఇండియా, దెనా బ్యాంకు, ఆంధ్ర బ్యాంకు, ఇండియన్ బ్యాంకు, యూనియన్ బ్యాంక్ ఆఫ్ ఇండియా, బ్యాంక్ ఆఫ్ మహారాష్ట్ర, సిండికేట్ బ్యాంకు, విజయా బ్యాంకు, అగ్రకల్చర్ డేవలప్ మెంట్ బ్యాంక్, కరూర్ వైశ్యా బ్యాంకు, కెనరా బ్యాంకు, బ్యాంక్ ఆఫ్ బరోడా, ఇండియన్ ఓవర్సీస్ బ్యాంకు, యూకో బ్యాంకు, బ్యాంక్ ఆఫ్ ఇండియా, ఆర్.బి.ఎల్. బ్యాంక్,

ఓ.బి.సి. బ్యాంక్, యస్. బ్యాంకు, యూనియన్ బ్యాంకు, ఐ.డి.బి.ఐ. బ్యాంకు ప్రతినిధులు, మెదక్, హైదరాబాదు, మహబూబ్ నగర్ జిల్లా సహకార బ్యాంకుల ప్రతినిధులు, టి.ఎస్. క్యాబ్, డి.ఇ.ఎస్. టి.ఎస్.డి.పి.ఎస్. ప్రతినిధులు, యు.ఐ.సి.సి., ఎం.సి.ఎల్, ఎస్.బి.ఐ., టాటా ఎ.ఐ.జి., ఎఫ్.ఇ., ఇవెక్వివ్ ఇన్సూరెన్సు కంపెనీల ప్రతినిధులు, జిల్లా వ్యవసాయ అధికారులు, వివిధ స్థాయి వ్యవసాయ అధికారులు ఈ సమావేశంలో పాల్గొన్నారు.

## వేగం పెంచిన కేసీఆర్

సీఎం కేసీఆర్ ముందస్తు ఎన్నికలపై సంకేతాలు ఒకవైపు, అధికారులకు పనులు పూర్తిచేసేలా మరో వైపు ఆదేశాలు. నవంబర్, డిసెంబర్లో ఎన్నికలు వచ్చే అవకాశం ఉండడంతో ఇంకా పెండింగ్ పనులు పూర్తిచేసేందుకు ప్రభుత్వం సిద్ధమవుతోంది. సంక్షేమ పథకాలను మరింత ముందుకు తీసుకెళ్ళేలా ప్రభుత్వం సిద్ధమవుతోంది. దీంతో, కేసీఆర్ కాంగ్రెసు చేసిన సవాల్ సాధారణమైనది కాదని అధికారులు భావిస్తున్నారు. ఎన్నికలకు సిద్ధం కావాలంటూ అంటూ పార్టీ శ్రేణులకు సమాచారం.. పెండింగ్ పనులు యుద్ధ ప్రాతిపదికన పూర్తి చేయాలంటూ అధికారులకు ఆదేశం. పెరిగిన మంత్రుల సమీక్షలు.. పర్యటనలు ఇవన్నీ చూస్తే ఎన్నికల బరిలోకి దిగడానికి తెరాస సమాయత్తం అవుతుందనే అనుకోవాలి. ఇటీవల ఢిల్లీ పర్యటన నుంచి వచ్చిన తర్వాత ముఖ్యమంత్రి కేసీఆర్ పార్టీ, ప్రభుత్వపరంగా వేగం పెంచారు. అంతటితో ఆగకుండా దానం నాగేందర్ను పార్టీలో చేర్చుకునే సందర్భంలో ముందస్తు ఎన్నికలపై దాదాపుగా స్పష్టత ఇచ్చారు. అంతుకు ముందే 'టార్గెట్ నవం బరు' లక్ష్యంగా పరుగులు పెట్టిస్తున్నారు. 'ముందస్తు' అంచనాలతో వ్యూహాత్మకంగా ముందుకు సాగుతున్నారు. షెడ్యూల్ ప్రకారం వచ్చే ఏడాది ఏప్రిల్-మేల్లో కృష్ణ, తెలంగాణ అసెంబ్లీ ఎన్నికలు జరగాల్సి ఉంది. ఒకవేళ, లోక్సభకు ముందస్తు ఎన్నికలు అనివార్యమైతే, వాటితోపాటే అసెంబ్లీ ఎన్నికలకు పచ్చజెండా ఊపాలని ఇది వరకే డిఆర్ఎస్ ఒక నిర్ణయానికి వచ్చింది. ప్రధాని మోదీ జమిలి ఎన్నికల ఆలోచన చేస్తున్న నేపథ్యంలో.. ఈ ఏడాది నవంబరు-డిసెంబరుల్లోనే ఎన్నికలు వస్తాయనే కథనాలు వినిపిస్తున్నాయి. ఇటీవల ఢిల్లీ వెళ్లి వచ్చిన సీఎం కేసీఆర్.. ఈ విషయంలో ప్రధాని మోదీ నుంచి కొంత స్పష్టత తీసుకున్నట్లు తెలుస్తోంది. దీంతోనే దానం నాగేందర్ పార్టీలో చేరే సమయంలో ముందస్తు ఎన్నికలపై స్పష్టమైన సంకేతాలు ఇచ్చారు కేసీఆర్. ఇక లోక్సభకు ముందస్తు ఎన్నికలు వస్తాయని, అదే సమయంలో అసెంబ్లీ ఎన్నికలకు కూడా సిద్ధం కావాలని డిఆర్ఎస్ అధిష్టానం ముఖ్యులు క్షేత్రస్థాయిలో పార్టీ శ్రేణులకు సమాచారం ఇస్తున్నారు... ఇప్పటికే కేసీఆర్ దాదాపుగా స్పష్టమైన ప్రకటన చేసినట్లనే అధికారులు కూడా భావిస్తున్నారు. అందులో భాగంగానే ఇప్పటికే చేపట్టిన అన్ని రకాల అభివృద్ధి పనులను నవంబరులోగా పూర్తి చేయాలని ప్రభుత్వం వివిధ శాఖల అధికార యంత్రాంగానికి స్పష్టంచేస్తోంది. చాలా కాలంగానే ఉన్నత స్థాయి సమీక్షల్లో కీలక మంత్రులు ఈ విషయాన్ని నేరుగా ప్రస్తావిస్తూ వచ్చారు. నవంబరు తర్వాత ఏ క్షణంలోనైనా ఎన్నికలు జరిగే అవకాశం ఉంది. డిసెంబరులో ఎన్నికలు రావచ్చు. అప్పటికి ఏ పని కూడా పెండింగ్లో ఉండవద్దు. యుద్ధప్రాతిపదికన పూర్తి చేయాలి అని చెబుతున్నారు.



అలాగే, శాఖలవారీ పురోగతిపై మంత్రులు సమీక్షలు తీవ్రం చేశారు. క్షేత్ర పర్యటనలకు ప్రాధాన్యం పెంచారు. నవంబరులో రెండో విడత పెట్టుబడి సాయం రైతులకు అందజేసి ముందస్తు ఎన్నికలకు వెళతామని పార్టీ శ్రేణులు చెబుతున్నాయి. అయితే, ముందస్తు ఎన్నికల వ్యవహారం ప్రధాని, కేంద్రం నిర్ణయంపై ఆధారపడి ఉంటుందని డిఆర్ఎస్ ముఖ్యులు అంగీకరిస్తున్నారు. ఒకవేళ, కేంద్రం వెనక్కి తగ్గినా.. ముందస్తు ఎన్నికలు రాకుండా షెడ్యూల్ ప్రకారమే ఎన్నికలు జరిగినా తమకు నష్టం లేదని స్పష్టం చేస్తున్నారు. అప్పటికే పార్టీ, అధికార యంత్రాంగాన్ని పరుగులు పెట్టించడంతో అభివృద్ధి, సంక్షేమ కార్యక్రమాల అమలు వేగవంతమై రాజకీయంగానూ మేలు చేస్తుందని అంచనా వేస్తున్నారు. మరోవైపు, పార్టీపరంగానూ ఎన్నికల ప్రణాళికను ఆచరణలో పెడుతున్నారు. పోలింగ్ బూత్ స్థాయిలో పార్టీని పటిష్టం చేస్తున్నారు. ఇప్పటి వరకు బూత్ కమిటీలు ఏర్పాటు చేయని ప్రాంతాలపై దృష్టి సారించారు. ఒక్కో బూత్ కమిటీని 20 మందితో ఏర్పాటు చేసి, గ్రామంలోని ప్రతి వంద మందికి ఒక ఇన్చార్జిని నియమిస్తున్నారు. ఇక కేసీఆర్ రుణం తీర్చుకుందాం.. నినాదంతో లోక్సభ, అసెంబ్లీ ఎన్నికలలో ముందుకు వెళ్ళాలని డిఆర్ఎస్లోని మెజారిటీ నేతలు భావిస్తున్నారు. అసాధ్యమనుకున్న తెలంగాణ రాష్ట్రాన్ని సాధించి, బంగారు తెలంగాణ నిర్మాణాన్ని సుసాధ్యం చేస్తున్న కేసీఆర్ రుణం తీర్చుకోవడానికి డిఆర్ఎస్లోనే మళ్లీ ఓటం వేయాలి అని తాము ప్రజలకు చెప్పబోతున్నట్లు పార్టీ నేతలు వెల్లడించారు. ఇక, సీఎం కేసీఆర్ గతంలో బహిరంగ ప్రకటన చేసిన విధంగా.. వచ్చే ఎన్నికల కోసం కొంతమంది అభ్యర్థుల పేర్లను 'ముందస్తు'గా ప్రకటించ టానికి కసరత్తు జరుగుతున్నట్లు తెలుస్తోంది.

## మరో అద్భుతాన్ని ఆవిష్కరించిన ఇస్రో



ఇస్రో మరో అద్భుతాన్ని ఆవిష్కరించింది. ప్రయోగాత్మకంగా నిర్వహించిన క్రూ ఎస్కేప్ సిస్టమ్ పరీక్షను విజయవంతంగా నిర్వహించింది. ఒకవేళ వ్యోమగాములను నింగి లోకి పంపిస్తే, ఆ వ్యోమగాములు సుర క్షితంగా బయటపడే విధానాన్ని ఈ పరీక్ష ద్వారా నిర్వహించారు. మానవ సహిత ప్రయోగాలు చేపట్టాలను కుంటున్న ఇస్రో.. అత్యంత సం క్షిప్తమైన ఈ సాంకేతిక పరీక్షను విజయ వంతంగా నిర్వహించింది. వ్యోమనౌకలో సిబ్బంది ఉండే క్రూ మాడ్యూల్ నౌక నుంచి వేరు చేయాలనుకుంటే.. ఆ ప్రక్రియను ఎలా వేగంగా నిర్వహించాలో ఇస్రో శాస్త్రవేత్తలు ఈ పరీక్ష ద్వారా చేపట్టారు. దీని వల్ల వ్యోమ గాములు సురక్షితంగా ప్రాణాలతో బయటపడే ఛాన్సుంది. శ్రీహరి కోటలోని సతీశ్ ధావన్ స్పేస్ సెంటర్లో ఈ పరీక్షను ఇవాళ నిర్వహించారు. ప్యాడ్ అబ్జర్వేషన్ పేరుతో దీన్ని చేపట్టారు. ల్యాంచ్ ప్యాడ్లో ఏదైనా ప్రమాదం జరిగితే, ఆ సమయంలో వ్యోమగాములు సురక్షితంగా బయటపడే ప్రక్రియను క్రూ ఎస్కేప్ సిస్టమ్ ద్వారా పరీక్షించారు. ఇవాళ ఉదయం 7 గంటలకు ఈ పరీక్షను నిర్వహించారు. అయిదు గంటల పాటు నిర్వహించిన కౌంటడౌన్ తర్వాత క్రూ ఎస్కేప్ సిస్టమ్ మాడ్యూల్ గాలిలోకి ఎగిరింది. ఈ మాడ్యూల్ సుమారు 12.6 టన్నుల బరువుంది. కేవలం 259 సెకన్లలో పరీక్షను పూర్తి చేశారు. బంగాళా ఖాతం సముద్రంలో ఎగిరిన క్రూ మాడ్యూల్ నుంచి ప్యారాచూట్లు వేరుపడ్డాయి. శ్రీహరికోటకు సుమారు మూడు కిలోమీటర్ల దూరంలో ఈ ప్రక్రియ జరిగింది. సుమారు 300 సెన్సార్లు మొత్తం ఈ ప్రక్రియను రికార్డు చేశాయి. మాడ్యూల్ శిథిలాలను తీసుకువచ్చే దుకు మూడు బోట్లను పంపారు.

# తొలిపలుకు సంవాదకీర్యం

## తెలుగు రాష్ట్రాల్లో కూటముల సందడి...

ఎన్నికలంటూ వస్తే.. గెలుపే.. రాజకీయ పార్టీల మెయిన్ టార్గెట్. ఈ లక్ష్యాన్ని చేరుకునేందుకు.. ఆంధ్రప్రదేశ్ లోని పార్టీలన్నీ తమదైన యత్నాల్లో మునిగిపోయాయి. కొన్ని పార్టీలైతే.. కూటములకు సై అంటున్నాయి. ఆంధ్రప్రదేశ్ లో.. 2019 ఎలక్షన్ స్టంట్.. జోరుగానే సాగుతోంది. అధికార టీడీపీతో పాటూ.. పార్టీలన్నీ.. ఈ ప్రోగ్రామ్ తోనే బిజీగా ఉన్నాయి. టీడీపీ ధర్మపోరాట దీక్షలు.. వైసీపీ ప్రజాసంకల్ప యాత్ర, జనసేన పోరాటయాత్రలంటూ.. ప్రజలకు చేరువయ్యేందుకు కృషి చేస్తున్నాయి. చాలా కాలంగా సైలంట్ గా ఉండిపోయిన కాంగ్రెస్ సైతం.. యాక్టివ్ గా మారేందుకు ట్రై చేస్తోంది. ఇక వామపక్షాలూ.. తమ అస్తిత్వాన్ని చాటుకుంటున్నాయి. టోటల్ గా ఏపీలో పోలిటికల్ పార్టీలు.. తమ పరిధిలో బిజీగా మారిన పరిస్థితి. అంతేకాదు.. పొత్తుల కార్యక్రమానికి తెరతీశాయని టాక్. రానున్న ఎన్నికల్లో వామపక్ష జనసేన పార్టీల ముఖ్యమంత్రి అభ్యర్థి పవన్ కల్యాణ్ అని సీపీఐ రాష్ట్ర కార్యదర్శి రామకృష్ణ అన్నారు. దీంతో ఆంధ్రప్రదేశ్ లో కూటముల హంగామా ఇప్పట్నుంచే స్టార్టైపోయిన సంతకాలు వెలువడ్డాయి. వామపక్షాలకు.. జనసేనతో కలిసి పనిచేసిన అనుభవం ఉంది. ఇది కొన్ని రోజులకే పరిమితమైనా.. జనాల్లో కొంత యాక్టివ్ గా మారిన జనసేనతో కలిస్తే.. తమకు లాభించవచ్చని.. లెఫ్ట్ పార్టీలు లెక్కగడుతున్నాయి. అందుకే.. పవన్ కల్యాణ్ కు సీఎంగా టాప్ పోస్ట్ ఆఫర్ చేసి.. ఆయనకు రాజకీయంగా మంచి పరిణతి ఉందని ఆకాశానికెత్తేస్తున్నాయి. జనసేనతో పొత్తుకు లెఫ్ట్ పార్టీలు ఉత్సాహంగానే ఉన్నా.. పవన్ కల్యాణ్ రెస్పాన్స్ ఎలా ఉంటుందన్నది ఆసక్తికరంగా మారింది. ఎందుకంటే.. ఆయన ఏపీ అసెంబ్లీలోని 175 సీట్లకూ పోటీ చేస్తామని గతంలోనే స్పష్టంచేశారు. మరి.. వామపక్షాలతో మైత్రీ అంటే.. సీట్ల పంపకం జరగాలి. పైగా.. ఏపీలో.. లెఫ్ట్ పార్టీలకు పెద్దగా పట్టులేదు. ఇలాంటి పార్టీలతో జట్టు కడితే.. జనసేనకు అంతగా కలిసివచ్చేది ఏమీ ఉండదు. వామపక్షాలకు ఓటు బ్యాంకు ఉన్నా.. అది అత్యల్పం. గెలు పో టములను ప్రభావితం చేసేంతటి శక్తి.. వారి ఓట్ బ్యాంక్ కు లేదు. లెఫ్ట్ పార్టీలతో మైత్రీ వల్ల జనసేనకు పెద్దగా కలిసిరా కపోయినా.. సీపీఐ, సీపీఎంలకు మాత్రం.. బాగా ప్లస్ అయ్యే ఛాన్స్ ఉంది. పవన్ కు ఉన్న ఆదరణ.. ఆ పార్టీలకు మేలు చేస్తుంది. ఇదిలాఉంటే.. పవన్.. టీడీపీపై విరుచుకుపడుతున్నారు. ఈ రేంజ్ లో కాదుకదా.. ఓ మోస్తరుగానైనా బీజేపీ, వైసీపీలను ఏమీ అనడంలేదు. మరోవైపు పవన్ వెనుక బీజేపీ ఉందన్న విమర్శలూ ఉన్నాయి. పవన్ కు బీజేపీ సపోర్ట్ ఉంటే మాత్రం.. జనసేనతో పొత్తుకు వామపక్షాలు ముందుకురావు. ఎందుకంటే.. బీజేపీ-లెఫ్ట్ పార్టీల మధ్య పచ్చగడ్డి వేస్తే భగ్గుమనే పరిస్థితి ఉంది. జాతీయ స్థాయిలో కాషాయపార్టీని గద్దె దించే కార్యక్రమంలో.. వామపక్షాలు యాక్టివ్ రోల్ పోషిస్తున్నాయి. రాజకీయంలో శాశ్వత శత్రువులు.. మిత్రులు.. ఉండరని అంటారు. అందుకే.. వామపక్షాలు, జనసేనల పొత్తుపై ఇప్పుడే.. ఓ క్లారిటీకి రాని పరిస్థితి. పవన్ కల్యాణ్ కు.. వామపక్షాలు ముఖ్యమంత్రి పదవి ఆఫర్ చేసినా.. ఎన్నికలు, ఫలితాల టైమ్ కు.. ఈ క్వేషన్లు మారిపోతుంటాయి. 2014 ఎన్నికలు కాంగ్రెస్ కు చేదు అనుభవాన్ని మిగిల్చాయి.

# ప్లాస్టిక్ నిషేధంపై జీహెచ్ఎంసీచే పలు చైతన్య కార్యక్రమాలు

అంతర్జాతీయ ప్లాస్టిక్ బ్యాగ్ నిషేధ దినోత్సవాన్ని పురస్కరించుకొని సోమవారం నాడు హైదరాబాద్ లో విస్తృత కార్యక్రమాలను జీహెచ్ఎంసీ చేపట్టనుంది. ఒక ప్లాస్టిక్ బ్యాగ్ భూమిలో కలిసిపోవడానికి 500 నుండి వెయ్యి సంవత్సరాల సమయం పడుతుంది. గ్రేటర్ హైదరాబాద్ లో ప్రతిరోజూ కోటికి పైగా ప్లాస్టిక్ బ్యాగ్ లను ఉపయోగిస్తున్నారు. సంవత్సరానికి 360కోట్ల ప్లాస్టిక్ కవర్లను ఉపయోగించడం, వీటిలో అధిక శాతం ఒకేసారి ఉపయోగించే ప్లాస్టిక్ కవర్లు ఉండడం నగరంలో పర్యావరణానికి పెను ముప్పుగా మారుతోంది. ఈ ప్లాస్టిక్ కవర్లవల్లే నాలాల్లో మురుగునీరు ప్రవాహాన్ని నిరోధించడం తద్వారా రోడ్లపై మురుగునీరు పొంగడం సాధారణంగా మారింది. కేవలం ప్లాస్టిక్ కవర్లు మురుగునీరు పైవైలైన్ లో చేరడంతో మైండ్ స్పేస్ జంక్షన్ వద్ద రెండు రోజుల పాటు ట్రాఫిక్ కు తీవ్ర అంతరాయం కలిగింది. దీంతో మొత్తం పైవైలైన్ ను తీసి బాక్స్ డ్రైన్ నిర్మాణాన్ని రూ. 7కోట్ల వ్యయంతో జీహెచ్ఎంసీ చేపట్టింది. ఇలా ఆర్థికంగానూ, ఆరోగ్యపరంగానూ జీవన విధానానికి ప్రమాదకరంగా మారిన ప్లాస్టిక్ వినియోగాన్ని తగ్గించడానికి అంతర్జాతీయ ప్లాస్టిక్ బ్యాగ్ నిషేధ దినోత్సవాన్ని పురస్కరించుకొని నగరవాసులను పెద్ద ఎత్తున చైతన్యపరిచేందుకు జీహెచ్ఎంసీ ప్రణాళికలు రూపొందించింది. హైదరాబాద్ నగరంలో 7,659 ప్రభుత్వ, ప్రైవేట్ పాఠశాలలు ఉన్నాయని, వీటిలో ఉన్న దాదాపు 10లక్షల మంది విద్యార్థినీవిద్యార్థులకు ప్లాస్టిక్ నిషేధం, దోమల నివారణకు చేపట్టాల్సిన చర్యలపై చైతన్య, అవగాహన కార్యక్రమాలను పెద్ద ఎత్తున చేపట్టనున్నారు. స్వచ్ఛ విద్యార్థిగా ఉండాలంటే ఏం చేయాలి...? స్వచ్ఛ విద్యార్థిగా ఉండాలంటే ఏం చేయాలి అనే అంశంపై నగరంలోని ప్రతి పాఠశాలను మెడికల్ ఆఫీసర్లు, డిప్యూటీ, జోనల్ కమిషనర్లు రేపటి



నుండి సందర్శిస్తారు. ముఖ్యంగా ప్రార్థన నిర్వహించే సమయంలో విద్యార్థినివిద్యార్థులను ఉద్దేశించి ప్రసంగించి ప్లాస్టిక్ వకర్ల వాడకం ద్వారా ఎదరయ్యే ప్రమాదాలు, తలత్రే ఆరోగ్యపరమైన సమస్యలు, దోమల వ్యాప్తి తదితర అంశాలను వివరిస్తారు. ప్లాస్టిక్ కవర్లు ఉపయోగించకుండా వాటి స్థానంలో చేతి సంచులను ఉపయోగించడం ద్వారా స్వచ్ఛ విద్యార్థిగా మారుతానని తెలుపుతూ సంతకాలు సేకరిస్తారు. ఒకేసారి ఉపయోగించే ప్లాస్టిక్ బ్యాగ్ లు, పెట్ బాటిళ్లు, ప్లాస్టిక్ స్ట్రాలు, డిస్పోజబుల్ ప్లాస్టిక్ వాటర్ గ్లాసులు, స్పూన్లు, టీ కప్పులు, ప్లాస్టిక్ బాటిళ్లను పూర్తిగా నిషేధిస్తున్నామని తెలిపే హామీ పత్రాన్ని విద్యార్థుల నుండి జీహెచ్ఎంసీ అధికారులు స్వీకరించనున్నారు. మార్కెట్లు, రైతు బజార్లలో ప్రత్యేక ప్రచారం 50 మైక్రాన్లకన్నా తక్కువ మందం గల ప్లాస్టిక్ కవర్లను పూర్తిగా వాడకాన్ని నిలిపివేయాలని కోరుతూ మార్కెట్లు, రైతు బజార్లతో పాటు పార్కులు, మాల్స్ వద్ద ప్రత్యేకంగా ప్లాస్టిక్ సఫ్ కేషన్ (ప్లాస్టిక్ బ్యాగ్ తో పూర్తిగా కప్పివేయడం)

ప్రచారాన్ని జీహెచ్ఎంసీ సిబ్బంది చేపట్టనున్నారు. ముఖ్యంగా వీక్లీ మార్కెట్లు, రైతుబజార్లలో ప్లాస్టిక్ కవర్ల స్థానంలో క్లాత్, జూట్ బ్యాగ్ లను ఉపయోగించాలని చైతన్యపర్చునున్నారు. బల్బియా కార్యాలయాల్లో సింగిల్ యూజ్ ప్లాస్టిక్ నిషేధం జీహెచ్ఎంసీకి చెందిన జోనల్, సర్కిల్ కార్యాలయాలన్నింటిని సింగిల్ యూజ్ ప్లాస్టిక్ ఫ్రీ జోన్లుగా ప్రకటించాలని జీహెచ్ఎంసీ కమిషనర్ ఆదేశాలు జారీచేశారు. తమ కార్యాలయాల్లో సింగిల్ యూజ్ ప్లాస్టిక్ నిషేధాన్ని తెలిపే స్టికర్లను ప్రదర్శించాలని ఆదేశాలు జారీచేశారు. ఒకేసారి ఉపయోగించే ప్లాస్టిక్ బ్యాగ్ లు, పెట్ బాటిళ్లు, ప్లాస్టిక్ స్ట్రాలు, డిస్పోజబుల్ ప్లాస్టిక్ వాటర్ గ్లాసులు, స్పూన్లు, టీ కప్పులు, ప్లాస్టిక్ బాటిళ్లను కార్యాలయాల్లో పూర్తిగా నిషేధించాలని, ఈ విషయంలో హైదరాబాద్ నగరాన్ని సింగిల్ యూజ్ ప్లాస్టిక్ రహిత నగరంగా రూపొందించడంలో కృషి చేస్తామని తెలుపుతూ ప్రతిఒక్కరితో ప్రతిజ్ఞ నిర్వహించాలని కమిషనర్ తెలిపారు.

# వామ్మో... కూరలకు గాయాలు

నిన్ను మొన్నటి వరకు ఎండలు భగ భగ మండిపోగా ప్రస్తుతం కూరగాయల ధరలు అదే రీతిలో భగ్గుమంటున్నాయి. వర్షాకాలంలో రైతులు ఖరీఫ్ సీజన్ సాగులో బిజీ కాగా కూరగాయల సాగు ఒక్కసారిగా తగ్గిపోవడంతో ధరలు ఆకాశాన్ని అంటుతున్నాయి. వల్లెల నుండి పట్టణాలకు కూరగాయలు రవాణా తగ్గిపోవడంతో సామాన్యులను వీటి ధరలు బెంబేలెత్తిస్తున్నాయి. వారం రోజుల క్రితం కిలో రూ. 15 ధర పలికిన టమాట ప్రస్తుతం ఆమాం తం రూ. 50కి పెరిగిపోవడంతో వీటిని కొనుగోలు చేసేందుకు సామాన్యులు సైతం ముఖం చాటిస్తున్నారు. వంకాయ కిలో రూ. 60, బీర, క్యారెట్ కెజి రూ. 80 పలకగా పచ్చిమిర్చి మరింత ఘాటెక్కి కెజి రూ. 70కి చేరడంతో రైతు బజారుకు వెళ్ళి కూరగాయలు కొనాలంటేనే జేబులో కనీసం రూ. 500 ఉండాల్సిన పరిస్థితి నెలకొంది. వేసవి చివరితో కూరగాయల పంటల సాగు ముగియడం, వర్షాకాలంలో ఆకు కూరలు, కూరగాయలు పండించే రైతుల సంఖ్య తగ్గిపోవడం దిగుబడులు లేక ధరలకు రెక్కలు వచ్చాయి. వర్షాకాలంలో మాంస విక్రయాలు తగ్గిపోవడంతో వినియోగదారులు తప్పనిసరి పరిస్థితుల్లో కూరగాయల వైపు మొగ్గుచూపాల్సి వస్తోంది. అంతేగాక ఆకు కూరల ధరలు కూడా అదే రీతిలో చుక్కలు చూపిస్తున్నాయి. మొన్నటి వరకు రూ. 10కి నాలుగు పాలకూర, మెంతికూర కట్టలు లభ్యంకాగా ప్రస్తుతం మార్కెట్ కు వెళ్ళే ఒక్కో కట్ట ధర రూ. 8 పలుకుతుండడం గమనార్హం. కాలిఫ్లవర్ మార్కెట్ లో కెజి రూ. 60 ఉ



ంటే క్యారెట్ కెజి రూ. 40, దొండకా యలు కిలో రూ. 40, బెండకాయలు కెజికి రూ. 50 పలుకుతున్నాయి. పైగా పంటలు సాగుచేసిన పలు గ్రామాల్లో పంటలపై తెగుళ్లు, పురుగుల దాడులు తీవ్రతరం కావడంతో రైతులు నష్టపోవాల్సి వచ్చింది. టమాటలో వేరుకుళ్లు, వంకాయలో కాయతొలుచు పురుగు కారణంగా దిగుబడులు ఆమాంతం తగ్గిపోయాయి. ఇండ్రవెల్లి, ఆదిలాబాద్, గుడిహత్నూర్, ఇచ్చోడ, తలమడుగు మండలాల నుండి అధికంగా కూరగాయలు ఆదిలాబాద్ మార్కెట్ కు తరలివస్తుండగా వారం రోజుల నుండి ఖరీఫ్ పనుల్లో రైతులు నిమగ్నం కావడం, కూలీలు సైతం అందుబాటులో లేకపోవడం, మరోవైపు కూరగాయలు, ఆకు కూరల పంటలు

వర్షానికి దెబ్బతినడం వల్ల దళారీలు మహారాష్ట్ర, నాగ్ పూర్ నుండి కూరగాయలను దిగుమతి చేసుకొని అధిక ధరలకు విక్రయిస్తున్నారు. గత ఏడాది జూన్ నెలను పోల్చితే ఈసారి కూరగాయల ధరలు విపరీతంగా పెరిగి పప్పుదినుసు ధరలు తగ్గుముఖం పట్టడం విశేషం. గత ఏడాది కంది పప్పు కిలో ధర రూ. 180 పలకగా ఈసారి అందుబాటులో ఉండే విధంగా మార్కెట్ లో కిలో కందిపప్పు రూ. 80కే లభ్యం కావడం కాస్త ఊరటకల్గిస్తోంది. కాగా ఆదిలాబాద్, ఇచ్చోడ, నేరడిగొండ, బజార్ హత్నూర్, ఉట్నూరు మండలాల్లోనూ కూరగాయల ధరలు విపరీతంగా పెరిగిపోవడంతో సామాన్య మధ్యతరగతి కుటుంబాలు పప్పుదినుసులపైనే ఆసక్తిచూపాల్సిన పరిస్థితి నెలకొంది.

# సిటీలో వాహనాల పార్కింగ్ సమస్య

మహానగరంలో రోజురోజుకీ వాహనాల పార్కింగ్ సమస్య గుదిబండలా మారుతోంది. కారో, ద్విచక్రవాహనం పార్కింగ్ చేయాలంటే అష్టకష్టాలు పడుతున్నాయి. రానున్న రోజుల్లో గ్రేటర్ పరిధిలో పార్కింగ్ సమస్య తీవ్రతరం కానుంది. నగరంలో దాదాపు 80 శాతం వ్యాపార సముదాయాల్లో పార్కింగ్ స్థలాలు లేవు. గ్రేటర్లో కొత్త వాహనాల సంఖ్య రోజురోజుకీ పెరుగుతోంది. దీంతో వాహనాలను ఎక్కడ పార్కింగ్ చేయాలన్న సమస్య తలెత్తుతోంది. కొత్త వాహనాల సంగతి దేవుడెరుగు... ఉన్న వాహనాలను పార్కింగ్ చేసేందుకు అష్టకష్టాలు పడాల్సి వస్తోంది. హైదరాబాద్ నగరంలో ఇంటి నుంచి బండి బయటికి తీయాలంటే ట్రాఫిక్ కో, సేఫ్ జర్నీ కో బయపడే వారు. కానీ నేడు నగరంలో పరిస్థితి మారింది. బండితో బయటికొస్తే పార్కింగ్ ఫీజు దోపిడీతో వాహనదారులు వణుకుతున్నారు. అది అస్సత్రైనా... వ్యాపార సముదాయమైనా... పార్కింగ్ ఫీజు దోపిడీ మాత్రం మాములే. అధికారుల నిర్లక్ష్యానికి తోడు ట్రాఫిక్ పోలీసుల ధాటికి వాహనదారుల జేబులు గుల్లవుతున్నాయి. రోడ్డు వెంట పార్క్ చేస్తే పోలీసులు చలానా విధిస్తున్నారు. పోలీస్ పార్కింగ్ స్థలంలో చెద్దామంటే పార్కింగ్ ఫీజు పేరుతో నిలుపు దోపిడీ చేస్తున్నారు. నగరంలో 2021 నాటికి ఎనిమిది వేల ఎకరాల స్థలం పార్కింగ్ అవసరమని ఓ సర్వే నిర్ధారించింది. 2001లో ప్రతి వెయ్యి మందికి 103 వాహనాలు ఉండగా, 2011లో వెయ్యి మందికి 279 వాహనాలున్నాయి. 2021లో ప్రతి వెయ్యి మందికి 500 వాహనాలు ఉండనున్నాయి. అంటే ప్రతి ఇద్దరిలో ఒకరికి వాహనం ఉంటుందన్న మాట. పార్కింగ్ దండా సాగుతోందిలానగరంలో పార్కింగ్ మాఫియా చెలరేగుతోంది. ఎక్కడ వాహనం ఆపినా.. పార్కింగ్ ఫీజు అంటూ దోచేస్తున్నారు. పర్మిట్ పార్కింగ్ స్థలాలు ఉన్నవి కొన్ని మాత్రమే. అయితే పెయిడ్ పార్కింగ్ పేరుతో వసూళ్ల దండా మాత్రం జోరుగా కొనసాగుతోంది. వివిధ పనులపై బయటికెళ్లే వాహనదారుల జేబులకు నిత్యం చిల్లు పడుతోంది. ఎక్కడ బండి ఆపినా పార్కింగ్ కోసం డబ్బు చెల్లించాల్సి వస్తోంది. వీకెండ్ లో సినిమాలకు, వ్యాపార సముదాయాలకు వెళుతున్న వారిని పార్కింగ్ ఫీజు పరేషాన్ చేస్తోంది. నగరంలో పాగా వేసిన పార్కింగ్ మాఫియా ఏటా వాహనా దారుల నుంచి రూ.వందల కోట్లు వసూలు చేస్తోంది. అధికారుల పర్యవేక్షణ లేకపోవడంతో అడిందే ఆట.. పాడిందే పాటగా మారింది. పనుల మీద బయటి కొచ్చేవారు రోజులో కనీసం నాలుగైదు చోట్ల బండిని ఆపాల్సి వస్తోంది. కనీసం పది నిమిషాలు ఆపినా రోజూ రూ. 50 వరకు కట్టాల్సిందే. ఇలా నెలలో కనీసం రూ. వెయ్యి నుంచి రూ. 1500 దాకా చెల్లించాల్సి వస్తోంది. సిటీలో పార్కింగ్ దండా మూడు కార్లు ఆరు బైకులు అన్న చందంగా నడుస్తోంది. నగరంలో ఉండే అనేక పార్కింగ్ సెంటర్లు రోడ్ల మీదనే ఉన్నాయి. హోటళ్లు, దుకాణాలు, వ్యాపార సముదాయాలు, పాఠశాలలు, కాలేజీలు, ప్రయివేటు, ప్రభుత్వ ఆస్పత్రులు పార్కింగ్ కు అడ్డాగా మారుతున్నాయి. అసలు వీటి వద్ద ప్రయివేటుగా పార్కింగ్ ఫీజు వసూలు చేయొద్దు. కానీ ఇక్కడ పార్కింగ్ మాఫియా రెచ్చిపోతుంది. ఐదు నిమిషాలు ఆపినా ద్విచక్రవాహనానికైతే రూ. 5, కార్లయితే రూ. 10 ముక్కుపిండి వసూలు చేస్తున్నారు. దీంతో వాహనదారులు రోడ్లపైనే ఆపుతున్నారు. రోడ్లపై పార్కింగ్ చేస్తే మరో సమస్య. ట్రాఫిక్ పోలీసులు ఫాటో తీసి మరీ చలాన్లు వేస్తున్నారు. లేకుంటే వాహనాలను పోలీస్ స్టేషన్ కు తరలిస్తున్నారు. నిబంధనల ప్రకారం పార్కింగ్ స్థలం లేకుంటే వ్యాపారానికి అనుమతివ్వదు. కానీ ఈ నిబంధన ఎక్కడా అమలువుతున్నా దాఖలాల్లేవు. పార్కింగ్ ప్రాంతాలను ఎంపిక చేయాల్సిన జీహెచ్ఎం సీ, ట్రాఫిక్ పోలీసుల మధ్య సమన్వయం కొరవడం పార్కింగ్ మాఫియాకు వరంగా మారింది. ప్రయివేటు స్థలాల్లో ఈ సమస్య మరింత ఘోరంగా తయారైంది.



ప్రయివేటు సంస్థలు, మల్టీపెక్స్లు, కమర్షియల్ కాంప్లెక్స్లో పార్కింగ్ ఫీజు వసూలుకు అడ్డు అడుపు లేదు. నగరంలో వేల సంఖ్యలో ఉన్న ప్రయివేటు సంస్థల్లో పార్కింగ్ విషయంలో ఇష్టానుసారంగా వ్యవహరిస్తున్నాయి. నగరంలో ఏటా పార్కింగ్ ఫీజు రూ.135 నుంచి రూ.160 కోట్ల వరకు ప్రజల జేబుల్లోంచి వెళ్తోంది. కమర్షియల్ కాంప్లెక్స్ వెళ్లాలంటే రూ.30 నుంచి రూ. 60 వసూలు చేస్తున్నారు. మరొకొన్ని చోట్ల రూ.100 వరకు వసూలు చేస్తున్నారు. లేకుంటే వాహనాన్ని బయటపెట్టుకొమ్మని నిర్బంధమాటంగా చెబుతున్నారు. జీహెచ్ఎంసీ పార్కింగ్ లాట్లను ఏర్పాటు చేసినా పెద్దగా ఫలితం లేదు. అబ్బీడ్ లోని జీపీఓ, చార్మినార్ లో మదీనా సమీపంలో జీహెచ్ఎంసీ మల్టీలెవల్ పార్కింగ్ను ఏర్పాటు చేసింది. ఇలాంటి పార్కింగ్ స్థలాలను నగరంలో చాలాచోట్ల ఏర్పాటు చేయాల్సిన అవసరం ఉంది. జీహెచ్ఎంసీ అధికారులు పట్టించుకోవడంతో ప్రయివేటు, వాణిజ్య సంస్థలు ఇషా ?టరాజ్యంగా వ్యవహరిస్తూ రోడ్ల వెంట ఉండే స్థలాలను ఆక్రమించుకుంటున్నారు. కొన్నిచోట్ల ఫుట్ పాత్లను కలిపేసుకుంటున్నారు. ఇలాంటి వారి పై కఠిన చర్యలు తీసుకోవాల్సిన జీహెచ్ఎంసీ తనకే సంబంధం లేనట్లుగా వ్యవహరిస్తోంది. జీహెచ్ఎంసీ పర్మిట్ ఇచ్చిన పార్కింగ్ స్థలాలు నగరంలో కేవలం 53 మాత్రమే.. కోఠి, అబ్బీడ్, అమీర్ పేట్, మైత్రివనం, హిమా యాత్ నగర్, ప్యాట్నీ, బేగంపేట్, నాంపల్లి, సికింద్రాబాద్, ప్యాండ్లెట్ ప్రాంతాల్లో పార్కింగ్ ఫీజు వసూలు చేస్తున్న తీరు దారుణం. అధికారికంగా అనుమతించిన 53 పార్కింగ్ లాట్ల వేలం ద్వారా జీహెచ్ఎంసీకి వచ్చే ఆదాయం కేవలం రూ.3 కోట్లు. కానీ రోడ్లపై జరుగుతున్న పార్కింగ్ దండా ఏటా రూ.60 కోట్లపైనే ఉంటుందని అంచనా. పార్కింగ్ సమస్యపై ఇప్పటికే ప్రభుత్వం ఎన్నో సర్వేలు చేయించింది. కానీ వాటిని అమలు చేయలేదు. దీంతో చిన్న సమస్య కాస్త పెద్దదైంది. ఇప్పటికైనా ఉన్న పార్కింగ్ స్థలాలను రెగ్యులరైజ్ చేస్తే ఇప్పటికైనా సమస్య తగ్గే అవకాశం ఉంది.

## నిబంధనలను పట్టించుకోని రైస్ మిల్లర్లు

జిల్లాలో నిబంధనలు బేఖాతరయ్యాయి. మిల్లర్లతో ఉన్న బంధంతో దిగుడుపడుచున్నాయి. సామర్థ్యానికి మించి మిల్లర్లు ధాన్యం దించుకోగా సంబంధిత అధికారులు, క్షేత్రస్థాయి సిబ్బంది వ్యవహరించిన తీరు విమర్శలకు తావిస్తోంది. ఇతర జిల్లాల్లో మిల్లర్లు కేటాయింపులకు మించి ధాన్యం దించుకుంటే మిల్లింగ్ ఛార్జీలను నిలిపివేయగా నూటికి నూరుశాతం మరాడించి బియ్యం ఇచ్చేలా చర్యలు తీసుకుంటుండగా ఇక్కడ మాత్రం భిన్న పరిస్థితి. కేటాయింపులకు మించి దించుకున్న బియ్యాన్ని రిక్వెర్డ్ అలాట్మెంట్ చేసేందుకు దాదాపు రైన్ క్లియర్ అయినట్లు సమాచారం. కొనుగోలు కేంద్రాల నిర్వాహకులతో ఉన్న బంధంతో ఇష్టారీతిగా వేలక్లింటాక్లలో ధాన్యం తరలించుకోవడం, తమ వ్యవహారాన్ని అడ్డుకునేవారిపై రాజకీయ పలుకుబడిని ప్రదర్శించడం రివాజుగా సాగుతోంది. యాసంగి సీజన్కు సంబంధించిన ధాన్యం వ్యవహారంలో ఏకంగా 21,800 క్వింటాళ్ల ధాన్యాన్ని 30 మంది మిల్లర్లు అదనంగా దించుకోవడం పౌరసరఫరాల శాఖలో కలకలం సృష్టించింది. పభుత్వ అనుమతి లేకుండా రైస్ మిల్లర్లు పలువురు ధాన్యం కొనుగోలు కేంద్రాల నుంచి తరలించగా చర్యలు లేకపోగా అలాట్మెంట్ చేసేందుకు అధికారులు ప్రయత్నించడం విమర్శలకు తావిస్తోంది. జిల్లాలో 85 రైస్ మిల్లులుండగా 2,61,863 టన్నుల ధాన్యాన్ని సీఎంఆర్ గా కేటాయించారు. అంటే క్వింటాల్ ధాన్యానికి 65 కిలోలు బియ్యంగా మరాడించి ఇవ్వాలన్న మాట. ఈ క్రమంలో కేటాయించిన ధాన్యం లెక్క ప్రకారం 1,78,029 టన్నుల బియ్యాన్ని ఇవ్వాల్సి

ఉంది. ఈ నెల 22వరకు అధికారిక లెక్కల ప్రకారం మిల్లర్లు ఇచ్చిన బియ్యం 58,442 టన్నులు. ఇదిలా ఉండగా కేటాయింపులకు మించి ధాన్యం దించుకున్న మిల్లర్లు 30 కాగా అదనంగా దించుకున్న ధాన్యం 21,800 క్వింటాళ్లు. వాటి విలువ రూ. 3.37కోట్లు. తిమ్మాపూర్ మండలంలో అయిదు మిల్లర్లు, మానకొండూరు మండలంలో ఎనిమిది మిల్లర్లు, కరీంనగర్ మండలంలో రెండు మిల్లర్లు, చొప్పదండి మండలంలో ఒక మిల్లర్, జమ్మికుంట మండలంలో 4, హుజూరాబాద్ మండలంలో 7, శంకరపట్నం మండలంలో రెండు, వీణవంక మండలంలో ఒక మిల్లర్ అదనంగా దించుకున్నారు. హుజూరాబాద్ మండలంలో రెండు మిల్లర్లు 3500ల క్వింటాళ్ల ధాన్యం అదనంగా దించుకోగా జమ్మికుంటలోని మిల్లర్లు వరుసగా 1300, 1500, 1550, 1000, 1700, 1000 క్వింటాళ్లు అత్యధికంగా దించుకోగా మరో 22 మిల్లర్లు వందల క్వింటాళ్లలో అదనంగా ధాన్యం రవాణా చేసుకున్నాయని విశ్వసనీయ సమాచారం. ప్రతి యాసంగి, ఖరీఫ్ సీజన్ లో ఐకేపీ, పీఎస్ఎస్, డీసీఎంఎస్ కేంద్రాల ద్వారా రైతులకు ప్రభుత్వం మద్దతు ధర చెల్లించి ధాన్యం కొనుగోలు జరుపుతోంది. మిల్లింగ్ కు ఈ ధాన్యాన్ని రైస్ మిల్లర్లకు కేటాయిస్తారు. ప్రతి సీజన్ ప్రారంభంలోనే ఆయా రైస్ మిల్లు సామర్థ్యం పరిగణలోకి తీసుకుని మిల్లలవారిగా కేటాయింపులు జరుపుతూ ఉత్తర్వులు జారీ చేస్తుంది. ఆయా మిల్లలకు కేటాయించిన ధాన్యం సేకరణ కొరకు కొనుగోలు

కేంద్రాలను ట్యాగింగ్ చేస్తుంది. దీంతో తమకు ట్యాగింగ్ చేసిన కొనుగోలు కేంద్రాల నుంచి మాత్రమే ఆయా రైస్ మిల్లు నిర్వాహకులు ధాన్యం తీసుకెళ్లాల్సి ఉంది. ధాన్యం కొనుగోలు కేంద్రాల నిర్వాహకులు కూడా పౌరసరఫరాల శాఖ అధికారులు కేటాయింపులు

జరిపిన ప్రకారమే తమ వద్ద నుంచి ధాన్యం తీసుకెళ్లా రైస్ మిల్లర్లకు అనుమతి ఇవ్వాలి. అంతేకాదు ధాన్యం రుల్నా పౌర సరఫరాల శాఖ కేటాయింపులకు అనుగుణంగా రైస్ మిల్లలకు ధాన్యం రవాణా చేయాల్సి ఉంది.

### ఆర్టిసీ బస్ స్టేషన్లలో సినిమా థియేటర్లు

తెలంగాణ రాష్ట్ర రోడ్డు రవాణాశాఖ 23 ప్రధాన బస్ స్టేషన్లలో సినిమా థియేటర్లను నిర్మించనుంది. ఆర్టిసీకి ఉన్న ఖాళీ ప్రదేశాల్లో మల్టీప్లెక్స్ సినిమా థియేటర్ల నిర్మాణానికి ఉన్న అవకాశాలను పరిశీలించింది. రవాణాశాఖ ముఖ్యకార్యదర్శి సునీల్ శర్మ, ఆర్టిసీ ఎం డి, ఇతర ఉన్నతాధికారుల బృందం కొద్ది రోజులు గా సమావేశాల్లో చర్చించడంతో పాటు నిపుణుల సలహాలను పరిశీలించింది. బస్టాండ్ స్థలాల్లోనే సినీ మల్టీప్లెక్స్ థియేటర్ల ఏర్పాటు కోసం క్షేత్రస్థాయి పర్యటనలు చేసిన ఉన్నతాధికారుల బృందం రాష్ట్రంలో 23 బస్ స్టేషన్లు అనువైనవిగా గుర్తించింది. రోడ్ మ్యాప్ ను తయారు చేసింది. హైదరాబాద్ జోన్ పరిధిలో 9 బస్ స్టేషన్లు, కరీంనగర్ జోన్ పరిధిలో 14 బస్ స్టేషన్లలో సినిమా థియేటర్లు, మల్టీప్లెక్స్ ఏర్పాటుకానున్నాయి. ఒక్క కరీంనగర్ బస్టాండ్ మాత్రం మొదటి అంతస్తులో థియేటర్ ఏర్పాటుకు అనుకూలంగా ఉన్నట్లు అధికారులు గుర్తించారు. మిగతా 22 చోట్ల క్రింది అంతస్తుల్లోనే నిర్మాణాలకు అనుకూలంగా ఉన్నట్లు తేల్చారు. మహా బూత్ నగర్ జిల్లాలోని జడ్పర్ల (800 చ.అడుగులు), రంగారెడ్డి జిల్లాలోని షాద్ నగర్ (800 చ.అ), మెదక్ జిల్లా నర్సాపూర్ (800 చ.అ), సంగారెడ్డి జిల్లా పరిధిలో సంగారెడ్డి (800 చ.అ), నల్గొండ జిల్లాలోని నాగార్జున సాగర్ (1,110 చ.అ), వికారాబాద్ జిల్లాలోని వికారాబాద్ (800 చ.అ), తాండూరు (1324 చ.అ), ఆదిలాబాద్ జిల్లాలోని ఆదిలాబాద్ (1667 చ.అ), ఆసిఫాబాద్ (750 చ.అ), నిర్మల్ (1667 చ.అ), ఖమ్మం జిల్లాలోని సత్తుపల్లి (1,111 చ.అ), కల్వారూ (556 చ.అ), కొత్తగూడెం (800 చ.అ), కరీంనగర్ జిల్లా లోని ధర్మపురి (1,111 చ.అ), హుజూరాబాద్ (500 చ.అ), సిరిసిల్ల (1667 చ.అ), పెద్దపల్లి (1361 చ.అ), వరంగల్ జిల్లా స్టేషన్ ఫున్ ఫూర్ (1,111 చ.అ), నిజామాబాద్ జిల్లా ఆర్కూరు (1667 చ.అ), బోధన్ (1,111 చ.అ) గ్రౌండ్ ఫ్లోర్ ఓపెన్ ప్లాట్లలోనే సినిమా థియేటర్లను నిర్మించనున్నారు.

# బెట్టింగ్ కు గేట్ తేస్తారా?.. మోదీ మార్కు కొత్త యోచన!

దేశాన్ని అవినీతి రహితం చేస్తామంటూ గడచిన ఎన్నికల్లో బీజేపీ ప్రధాన మంత్రి అభ్యర్థిగా బరిలోకి దిగిన నరేంద్ర మోదీ ఊకదంపుడు ఉపన్యాసాలు చేశారు. మన దేశానికి చెందిన అవినీతిపరులు చట్టవిరుద్ధంగా సంపాదించి స్విస్ బ్యాంకులకు తరలించిన నల్లధనాన్ని తిరిగి దేశానికి రప్పిస్తామని - దానితో దేశాన్ని ఏ ఒక్కరూ ఊహించనంత మేర అభివృద్ధి చేస్తామని నాడు కమలదండు జనం చెవులు చిల్లులు వడేలా ప్రచారాన్ని మారుమోగించింది. అప్పటిదాకా చాలా మంది ఈ మాట చెప్పినా... మోదీ తనదైన శైలిలో చేసిన ప్రచారంతో నిజంగానే ఈ కార్యం జరిగి తీరుతుందేమోనన్న భావనతో జనం మోదీకి జైకొట్టారు. బ్యాలెట్ పత్రాల్లో కమలం గుర్తుపై తమ విలువైన ఓట్లను బీజేపీకి అఖండ మెజారిటీ కట్టబెట్టారు. తీరా జరిగిందేమిటంటే... నల్లధనం తీసుకురాలేదు కదా... ఆ దిశగా పెద్దగా చర్యలు తీసుకున్న దాఖలాలు కూడా కనిపించలేదు. ఏదో జనానికి చెప్పాం కాబట్టి స్విస్ బ్యాంకులు - ఆ బ్యాంకులు ఉన్న దేశానికి లేఖలు రాసేసి తమ పని అయిపోయినట్లుగా మోదీ సర్కారు వ్యవహరించేసింది. ఈ తతంగంపై జనం ధృష్టిని మరల్చేందుకు మరో పెద్ద ప్రణాళిక రచించిన మోదీ... దేశంలో అవినీతి తగ్గాలంటే పెద్ద నోట్ల రద్దు ఒక్కటే మార్గమంటూ... ఉరుములేని పిడుగులా రాత్రికి రాత్రి పెద్ద రూ.1000 - రూ. 500 నోట్లను రద్దు చేసి పారేశారు. ఆ తర్వాత

అంతకంటే పెద్ద విలువ కలిగిన రూ.2 వేల నోట్లను ప్రవేశపెట్టారు. మోదీ సర్కారు చేసిన ఈ సాహసం దుస్సాహసంగానే పరిణమించేసింది. పేద మధ్యతరగతి ప్రజలు తాము సంపాదించిన కరెన్సీ కోసం బ్యాంకులు - ఏటీఎంల ముందు రోజుల తరబడి నిలుచుండి నానా పాట్లు పడితే - కొందరు ఏకంగా ప్రాణాలే పొగొట్టుకున్నారు. అవినీతిపరుల ఆటలకు అడ్డకట్ట వేసేందుకు ఈ నిర్ణయం తీసుకున్నామని మోదీ సర్కారు చెబితే... అలాంటిదేమీ లేదని బడా బాబులు నిరూపించేశారు. సింగిల్ నోటు కోసం జనం గంటల తరబడి క్యూలలో నిలుచుంటే... తమిళనాడుకు చెందిన కాంట్రాక్టర్ - టీటీడీ పాలక మండలి మాజీ సభ్యుడు శేఖర్ రెడ్డిలాంటి వారు మాత్రం... లెక్కలేనన్ని నోట్లను కూడబెట్టేశారు. ఫలితంగా మోదీ మార్కు పెద్ద నోట్ల రద్దు అట్టర్ ఫ్లాఫ్ అయ్యిందనే చెప్పక తప్పదు. అంతేకాకుండా పెద్ద నోట్ల రద్దుతో బీజేపీ జాతీయ అధ్యక్షుడు అమిత్ షాకు చెందిన సంస్థలకు పెద్ద ఎత్తున లబ్ధి చేకూరిందన్న వార్తలు ఇటీవల వెలుగులోకి వచ్చాయి. అయినా ఇప్పుడిదంతా ఎందుకంటారా? నాడు దేశ పురోభివృద్ధి కోసమంటూ పెద్ద నోట్లను రద్దు చేసిన అభాసుపాలైన మోదీ సర్కారు... ఇప్పుడు అదే తరహా కీలక నిర్ణయం తీసుకునేందుకు రంగం సిద్ధం చేసుకుంటున్నట్లుగా తెలుస్తోంది. గత నిర్ణయం కంటే కూడా ఇప్పుడు లా కమిషన్ సిఫారసు చేసిన మేరకు నిర్ణయం తీసుకుంటే... ఏకంగా దేశంలో

గుట్టుచప్పుడు కాకుండా జరుగుతున్న చట్ట విరుద్ధ కార్యక్రమాలను చట్టపరం చేసినట్లవుతుందన్న వాదన కూడా వినిపిస్తోంది. ఇక అసలు విషయంలోకి వస్తే... దేశంలో ఇప్పుడు పెద్ద ఎత్తున జరుగుతున్న గ్యాంబ్లింగ్ - బెట్టింగ్ లను చట్టబద్ధం చేసేస్తే మంచిదంటూ కేంద్ర ప్రభుత్వానికి లా కమిషన్ చాలా గొప్ప సూచననే చేసింది. తాము సూచించిన మేరకు ఈ రెండు కార్యకలాపాలను చట్టబద్ధం చేసేస్తే... పెద్ద ఎత్తున పన్ను వసూలు అవుతుందని ఆ నిధులతో దేశంలో మరింత మేర సంక్షేమ కార్యక్రమాలను అమలు చేసే వీలుంటుందని కూడా ఆ కమిషన్ తన వాదనను సమర్థించుకునే యత్నం చేసింది. అంతేకాకుండా ఎలాగూ చట్టవిరుద్ధమైన ఈ రెండు కార్యకలాపాలను ఎలాగూ నిరోధించలేకపోతున్నాం కాబట్టి... వాటికి చట్టబద్ధత కల్పించడమే మేలంటూ తనదైన శైలి అభిప్రాయాన్ని వెలువరించింది. ఎలాగూ నిరోధించడానికి అలవికాని ఈ రెండింటిని చట్టబద్ధం చేసేస్తే... ఏకంగా విదేశీ ప్రత్యక్ష పెట్టుబడులు కూడా పెద్ద ఎత్తున దేశానికి తరలివస్తాయని కూడా ఓ ఉ చిత సలహా పారేసింది. మొత్తంగా చట్టవిరుద్ధమైన ఈ కార్యకలాపాలకు పచ్చజెండా ఊపేసి... ప్రభుత్వ ఖజానాను నింపేయడం లా కమిషన్ మోదీ సర్కారుకు చెప్పేసింది. మోదీ సర్కారు ఈ దిశగా చర్య తీసుకుంటారా? లేదా అన్న విషయాన్ని పక్కనబెడితే... లా కమిషన్ ప్రభుత్వానికి వచ్చే రాబడినే పరిగణనలోకి



తీసుకుంది తప్పించి... ఈ రెండింటి కారణంగా ఎన్నెన్ని కుటుంబాలు రోడ్డునపడ్డాయన్న విషయాన్ని అసలు పరిగణనలోకి తీసుకున్న పాపాన పోలేదు. గుట్టుచప్పుడు కాకుండా జరుగుతున్నా... ఈ రెండు మహమ్మారులు ఇప్పటికే వేలాది కుటుంబాలను రోడ్డున పడేయడంతో పాటు పలువురి వందలాది మంది ఆత్మహత్యలకు కారణమయ్యాయి. ఇవేమీ పట్టని లా కమిషన్ ఇచ్చిన సిఫారసును ముందూ వెనుకా ఆలోచించకుండా మోదీ సర్కారు గ్రీన్ సిగ్నల్ ఇచ్చేస్తే... మోదీపై మరో మాయాని మరక పడుతుందన్న విశ్లేషణలు సాగుతున్నాయి.

## ప్రతి ఐదేళ్లకొకసారి సవరణలు చేయండి

పెరిగిన నిత్యావసరాల ధరలకు అనుగుణంగా వేతన సవరణ సంఘం రాష్ట్ర ప్రభుత్వ ఉద్యోగులందరికీ 63 శాతం ఫిట్ మెంట్ ను సిఫారసు చేయాలని టీఎన్ టీఎస్ సెంట్రల్ యూనియన్ విజ్ఞప్తి చేసింది. గత ఉమ్మడి ప్రభుత్వాల హయాంలో తెలంగాణ ప్రభుత్వ ఉద్యోగులకు జరిగిన అన్యాయాలను సవరించాలని, రెండు పీఆర్ టీలు కోల్పోయా మని తెలిపింది. టీఎన్ టీఎస్ సంఘం అధ్యక్షుడు కారం రవీంద్రరెడ్డి, ప్రధాన కార్యదర్శి మామిండ్ల రాజేందర్ సారథ్యంలో సంఘం నేతలు పీఆర్ టీ చైర్మన్ సీఆర్ బిస్వాల్, సభ్యులు ఉమామహేశ్వరరావు, ముపద్ముత్ అలీలను కలిసి విజ్ఞాపనలను అందజేశారు. 2018 జూన్ 2 నుంచి కొత్త పీఆర్ టీ అమలుచేయా లని విజ్ఞప్తి చేశారు. ఆటోమేటిక్ అడ్వాన్స్ మెంట్ స్కీంను గతంలో మాదిరిగా కాకుండా ప్రతి 5 సంవత్సరాలకు ఒకసారి సవరించాలని కోరారు. పదవీ విరమణ వయసును 60 సంవత్సరాలకు పెంచాలని, ఇంటి అద్దె అలవెన్సులు జీహెచ్ ఎంసీ పరిధిలో 30శాతం, జిల్లా కేంద్రాలలో 25శాతం, మండలకేంద్రాలలో 20శాతం, గ్రామీణ ప్రాంతాలలో 15శాతం నిర్ణయించాలని కోరారు. కనీస పెన్షన్

రూ.6500 నుంచి రూ.12వేలకు పెంచాలని విజ్ఞప్తి చేశారు. అర్హత సెలవుల పరిమితిని 360 సెలవుల వరకు ఎన్ క్యాష్ చేసుకునే సదుపాయం కల్పించాలని, కనీస వేతనం రూ.24 వేలు, గరిష్ట వేతనం 2,19,000 గా నిర్ణయించాలని కోరారు. రాష్ట్ర సెక్రటేరియట్ ఉద్యోగులందరికీ కనీస వేతనం రూ.22వేలు, గరిష్టవేతనం రూ.2,19,140 గా నిర్ణయించాలని తెలంగాణ సెక్రటేరియట్ ఎంప్లాయిస్ అసోసియేషన్ అధ్యక్షుడు మాధవరం నరేంద్రరావు విజ్ఞప్తి చేశారు. గురువారం ఆయన నేతృత్వంలో పలువురు నేతలు పీఆర్ టీ చైర్మన్ బిస్వాల్ కు విజ్ఞాపనపత్రం అందజేశారు. ప్రత్యేక అర్హతలుండి, ప్రత్యేక బాధ్యతలను నిర్వహిస్తున్న ఉద్యోగులకు ప్రత్యేక వేతన విధానం ఉండటం సమర్థనీ యమేనని పేర్కొన్నారు. పీఆర్ టీకి నివేదికలను సమర్పించే తుది గడువు ముగుస్తుండటంతో గురువారం పలు ఉద్యోగ ఉపాధ్యాయ సంఘాలు కమిషన్ చైర్మన్ సీఆర్ బిస్వాల్, సభ్యులు ఉమామహేశ్వరరావు, మహ్మద్ రఫీత్ అలీలను కలిసి విజ్ఞాపనలను సమర్పించారు. కాంట్రా ిబ్యూటరీ పెన్షన్ స్కీం, ఆరోగ్యశాఖకు చెందిన సంఘాలు, పంచాయతీరాజ్ శాఖ, దేవాదాయశాఖ, టూ

రిజం, ఆర్ అండ్ బీ తదితర శాఖలలోని ఉద్యోగ సంఘాలు తమ విజ్ఞప్తులను నివేదించాయి. తెలంగాణ తహసీల్దార్ల సంఘం అధ్యక్షుడు గౌతంకుమార్, తెలంగాణ పంచాయతీరాజ్ సెక్రటరీస్ యూనియన్ అధ్యక్షుడు మధుసూదన్ రెడ్డి తదితరులు పీఆర్ టీ చైర్మన్, సభ్యులను కలిసి విజ్ఞప్తులను అందజేశారు. వేతనాలను పెంచాలని కోరుతూ ఇంటర్ జేపీసీ చైర్మన్ మధుసూ దన్ రెడ్డి అధ్యక్ష్యంలో ప్రతినిధి బృందం సభ్యులు పీఆర్ టీకి నివేదికను సమర్పించారు. ఉపాధ్యాయులకు 60 శాతం ఫిట్ మెంట్ ఇవ్వాలని, జూన్ 2 నుంచి కొత్త వేతనాలను అమలులోకి తేవాలని తెలంగాణ గెజిటెడ్ హెడ్ క్వార్టర్ల సంఘం అధ్యక్షుడు ఎస్ లకా? పుర్తి విజ్ఞప్తి చేశారు. సెకండరీ గ్రేడ్ టీచర్లకు, సూల్ అసిస్టెంట్లకు వేతనాలలో 27 శాతం వ్యత్యాసం ఉన్నదని, ఈ వ్యత్యాసాన్ని సవరించాలని రాష్ట్రోపాధ్యాయ సంఘం ప్రధానకార్యదర్శి రాజేంద్ర కోరారు. పాతపెన్షన్ విధానం రద్దు చేయాలి. నూతన పెన్షన్ విధానం అమలులోకి తేవాలి. కాంట్రీబ్యూటరీ పెన్షన్ స్కీం ఉద్యోగుల సమన్వయం పరిష్కరించాలని తెలంగాణ కాంట్రీబ్యూటరీ పెన్షన్ స్కీం ఎంప్లాయిస్ యూనియన్ అధ్యక్షులు స్థితప్రజ్ఞ విజ్ఞప్తి చేశారు. రాష్ట్ర ప్రభుత్వ ఉద్యోగులకు 63 శాతం ఫిట్ మెంట్ ను ప్రతిపాదించాలని, పదవీ విరమణ వయసును 65 ఏండ్ల వరకు పొడిగించాలని తెలంగాణ వైద్య, ఆరోగ్యశాఖ గెజిటెడ్ అధికారుల సంఘం అధ్యక్షుడు జూపల్లి రాజేందర్, ప్రధాన కార్యదర్శి కలీముద్దీన్ అహ్మద్ కోరారు. ఫార్మసీ సూపర్ వైజర్ పోస్టును ఫార్మసీ ఆఫీసర్ గా మార్చు, ప్రతి పాదసలతో వినతిపత్రం సమర్పించారు. పీఆర్ టీ సిఫారసులో డ్రగ్ ఇన్ స్పెక్టర్లకు ప్రాధాన్యం కల్పించాలని తెలంగాణ రాష్ట్ర డ్రగ్ ఇన్ స్పెక్టర్ల సంఘం అధ్యక్షుడు ఎం చంద్రశేఖర్ కోరారు. డ్రగ్ ఇన్ స్పెక్టర్లు, ఇతర మొదటిస్థాయి గెజిటెడ్ ఉద్యోగులకు వేతనాల్లో ఉన్న వ్యత్యాసాన్ని గుర్తించినా యం చేయాలని పేర్కొంటూ పలు ప్రతిపాదనలతో కూడిన వినతిపత్రాన్ని పీఆర్ టీకి అందజేశారు. ఇంజనీర్ల పే స్కేల్స్ పెం చాలని, టాస్కఫోర్స్ కమిటీ నివేదికను అనుసరించి ఇవ్వాలని హైదరాబాద్ ఇంజనీర్ల సంఘం విజ్ఞప్తి చేసింది.

## బేకింగ్ సోడా, బేకింగ్ పౌడర్ ఒకటి కాదు

బేకింగ్ సోడా లేక వంట సోడాను మనం కేకులు, బజ్జీలు వంటివాటిలో అవి మృదువుగా రావడానికి ఉపయోగిస్తాము. కానీ బేకింగ్ సోడా వల్ల అనేక ఇతర ఉపయోగాలు ఉన్నాయి. ఇతర పేర్లు -- బేకింగ్ సోడా, బేకింగ్ పౌడర్, బేకింగ్ సోడా, తినే సోడా. బేకింగ్ సోడాను ... బైకార్బనేట్ ఆఫ్ సోడా లేదా సోడియం బైకార్బనేట్ అంటారు. ఇది తెల్లని చిన్న గింజలులా ఉంటాయి. దీనిని లాబ్ లో తయారుచేయ గలినా ప్రకృతిపరముగా దొరికే బేకింగ్ సోడాను “నాకొలైట్ అంటాము . ఇది క్షారగుణము కలిగి ఉంటుంది . ప్రొటీన్ ను ముక్కలు చేస్తుంది . బేకింగ్ సోడా , బేకింగ్ పౌడరు ఒకటి కావు . బేకింగ్ సోడా.. ప్యూర్ సోడియం బైకార్బనేట్ , బేకింగ్ పౌడర్ ... సోడియం బైకార్బనేట్ + పొటాసియం బైకార్బనేట్ కలిపి ఉన్న మిశ్రమము . పొటాసియం బైకార్బనేట్ ద్రాక్ష నుండి వైన్ తయారీ సమయములో తయారవుతుంది . బేకింగ్ పౌడర్ కూడా వంటకాలలో వాడుతారు . ఫర్నిచర్ మీద పెన్సిల్ గీతలు, క్రేయాన్ లేక ఇంకా మరకలు ఉన్నాయా? అయితే తడిపిన స్పాంజ్ మీద కొంచెం బేకింగ్ సోడా చల్లి దాంతో ఆ మరకల మీద రుద్దండి. ఒక లీటర్ నీళ్ళలో కొంచెం బేకింగ్ సోడా వేసి ఆ నీటితో ఫ్లాస్కు ను శుభ్రం చేస్తే దానిలోని వాసనలన్నీ మాయమవుతాయి. కూరగాయలు లేక పళ్ళ మీద ఉన్న పురుగుల మందుల అవశేషాలు పోయి శుభ్రపడాలంటే కొంచెం బేకింగ్ సోడా వేసిన నీళ్ళతో కడిగితే సరి. మాంసం వండటానికి ముందు దానికి బేకింగ్ సోడా పట్టించి రెండు లేక మూడు గంటలు ఫ్రిజ్ లో ఉంచి తీయండి. తరువాత దానిని శుభ్రంగా కడిగి వండితే మృదువైన, రుచికరమైన మాంసం తయారే. తడిపిన స్పాంజ్ మీద కొంచెం బేకింగ్ సోడా చల్లి దాంతో ఫ్రిజ్ ను తుడిస్తే శుభ్రంగా ఉంటుంది. ఒక చిన్నబాక్స్ లో కొంచెం బేకింగ్ సోడాను ఉంచి దాన్ని ఫ్రిజ్ లో ఉంచితే దుర్వాసనలన్ని పోయి చక్కగా ఉంటుంది.


## హ్యాపీ హోంలొఫ్ పోలీసుల సోదాలు

హైదరాబాద్ కమిషనరేట్ రాజేంద్రనగర్ పోలీస్ స్టేషన్ పరిధిలోని హ్యాపీహోమ్ టవర్స్ లో పోలీసులు కార్డన్ అండ్ సెర్చ్ నిర్వహించారు. సరైన ధృవీకరణ పత్రాలు లేని వాహనాల తోపాటు యజమానులు లేని వాహనాలను పెద్ద ఎత్తున స్వాధీనం చేసుకున్నారు. శంషాబాద్ జోన్ డిసిపి పద్మజారెడ్డి పర్యవేక్షణలో రాజేంద్రనగర్ ఎసిపి అశోక్ ఆధ్వర్యంలో రెండు వందల మంది సిబ్బంది ఈ కార్యక్రమంలో పాల్గొన్నారు. ఈ దాడుల్లో 130 కి పైగా టూ వీలర్స్, 5 ఆటోలు, నాలుగు కార్ల తోపాటు 21 మంది అనుమానితులను అదుపులోకి తీసుకున్నారు. ఇటీవల ఈ హ్యాపీహోమ్ టవర్స్ కాలనీ గుర్తింపు లేని వాహనాలకు అడ్డగా మారింది. స్థానిక మైలార్ దేవుపల్లి పోలీస్ స్టేషన్ పరిధిలో జరిగిన ముతూళ్ పైనాన్స్ కంపెనీ లో జరిగిన చోరీ యత్నం కేసులో నిందితులు దాంతో అప్పట్లో పోలీసులు భారీ ఎత్తున సోదాలు నిర్వహించారు. తాజాగా గత అర్ధరాత్రి హ్యాపీహోమ్ టవర్స్ లో పోలీసులు నిర్వహించిన కార్డన్ అండ్ సెర్చ్ లో యజమానులు లేని 100కు పైగా ద్విచక్ర వాహనాలు లభించడం అడ్డాగా మారినట్లు అయ్యింది. పోలీసులు స్వాధీనం చేసుకున్న 163 ద్విచక్ర వాహనాలలో 62 వాహనాలకు యజమానులు ఉన్నప్పటికీ సరైన ధృవీకరణ పత్రాలు లేకపోగా 101 ద్విచక్ర వాహనాలకు అసలు యజమానులే లేకపోవడం గమనార్హం. అదుపులోకి తీసుకున్న నిందితులలో ఇద్దరు పాతనేరస్తులు కాగా మరో 14 మందికి నేరస్తులతో సంబంధం ఉన్నట్లు సిడాట్ ద్వారా తెలిసిందని డిసిపి పద్మజారెడ్డి తెలిపారు.

# ఎక్కడ చూసినా ముందస్తుపైనే చర్చలు

ప్రస్తుతం రాష్ట్రంలో ఎక్కడ చూసినా ముందస్తు ఎన్నికలపైనే చర్చ జరుగుతోంది. అసెంబ్లీ నియోజకవర్గాల్లో ఆశావహులు టికెట్లు ఎలా సంపాదించాలనే దానిపై దృష్టి పెట్టారు. ప్రధాన ప్రతిపక్షమైన కాంగ్రెస్ పార్టీ టీఆర్ఎస్ను ఢీకొనేందుకు సిద్ధమవుతోంది. కరీంనగర్ నియోజకవర్గంలో ఆ పార్టీ పరిస్థితి ఇందుకు భిన్నంగా ఉంది. గత ఎన్నికల్లో పోటీ చేసిన చర్లడ లక్ష్మీనరసింహారావు సంవత్సర కాలంగా క్రియాశీల రాజకీయాలకు దూరంగా ఉంటున్నారు. ఆయన టీఆర్ఎస్లో చేరతారనే ప్రచారం జరుగుతోంది. ఇటీవల హైదరాబాద్లో జరిగిన సమావేశానికి గైర్వాజురు కావడం ఈ వాదనకు బలమిస్తోంది. మరికొందరు నాయకులు టికెట్పై ఆశలు పెట్టుకున్నా గ్రూప్ తగాదాల కారణంగా వెనుకడుగు వేస్తున్నారు. రాష్ట్ర రాజకీయాలు కీలక మలుపులు తిరిగిన పలు సందర్భాల్లోనూ కరీంనగర్ జిల్లా ముఖ్య భూమి కపోషిస్తూ రాజకీయ కేంద్రంగా నిలుస్తూ వస్తున్నది. అలాంటి కీలక జిల్లాలో కరీంనగర్ నియోజకవర్గంలో రాజకీయాలకు అత్యంత ప్రాధాన్యం ఉంటుంది. ఈ నియోజకవర్గంలో గెలుపు సాధించి జిల్లా రాజకీయాల్లో పైచేయిగా ఉండాలని అన్ని పార్టీలు భావిస్తుంటాయి. ఈసారి ఇలాంటి కీలక నియోజకవర్గంలో కాంగ్రెస్ పార్టీ అభ్యర్థి ఎవరన్నది స్పష్టత లేక రాజకీయ శూన్యతను ఎదుర్కొంటున్నది. గత ఎన్నికల్లో పోటీ చేసిన చర్లడ లక్ష్మీనరసింహారావు సంవత్సరకాలంగా క్రియాశీల రాజకీయాలకు దూరంగా ఉంటున్నారు. గతంలో నియోజకవర్గంలోని అన్ని గ్రామాల్లో చురుకుగా పర్యటించడంతోపాటు తనకు చెందిన చర్లడ ఆనందరావు ఆసుపత్రి ద్వారా

గ్రామీణ ప్రాంతాల్లో వైద్య శిబిరాలు నిర్వహిస్తూ సామాజిక కార్యక్రమాలతో నిత్యం ప్రజల్లో ఉండేవారు. కొద్దికాలంగా ఆయన వీటన్నింటికి స్వస్తిచెప్పి దూరంగా ఉంటుండడం కాంగ్రెస్లోనే కాకుండా ఇటు ఇతర పార్టీల్లో కూడా చర్చనీయాంశంగా మారింది. గత ఎన్నికల్లో లక్ష్మీనరసింహారావుకు సంపూర్ణ మద్దతు ప్రకటించిన ఆర్యవైశ్య సంఘం నేతలు కాంగ్రెస్ పార్టీని వీడి టీఆర్ఎస్లో చేరిన నేపథ్యంలో కూడా ఆయన వారిని ఆపే ప్రయత్నాలు చేయకపోవడం రాజకీయంగా పెద్ద చర్చకు దారితీసింది. ఈ నేపథ్యంలోనే ఆయన టీఆర్ఎస్లో చేరతారనే ప్రచారం కూడా ప్రారంభమయింది. ఇటీవల కేటీఆర్ కరీంనగర్ జిల్లా కేంద్రంలో జరిగిన ఒక కార్యక్రమంలో పాల్గొని లక్ష్మీనరసింహారావుకు సంబంధించిన వసతిగృహంలోనే మకాం వేశారని, ఇది ఆయన టీఆర్ఎస్లో చేరడానికి సిద్ధమయ్యారనడానికి సంకేతమని పలువురు చర్చించుకుంటున్నారు. వీటన్నింటిని లక్ష్మీనరసింహారావు ఏ వేదికపైన ఖండించకపోవడం విశేషం. రెండు రోజుల క్రితం గాంధీ భవన్లో జరిగిన నియోజకవర్గాల బాధ్యుల సమావేశానికి కూడా లక్ష్మీనరసింహారావు హాజరుకాకపోవడంతో ఆయన కాంగ్రెస్లో ఉంటారా, టీఆర్ఎస్లో చేరతారా, అసలు పోటీలో ఉంటారా, ఉండరా అన్న చర్చ జోరుగా సాగుతున్నది. లక్ష్మీనరసింహారావు వ్యవహారం ఇలా ఉంటే ఆయన కాంగ్రెస్ను వీడిన పక్షంలో అభ్యర్థి ఎవరన్న విషయంలో ఏ నేతకు స్పష్టత లేకుండా పోయింది. జిల్లా కాంగ్రెస్ అధ్యక్షుడు కటకం మృత్యుంజయం, ఎమ్మెల్యే టి సంతోష్ కుమార్, మాజీ



శాసనసభ్యులు బొమ్మ వెంకటేశ్వర్, కె సత్యనారాయణగౌడ్, పీసీసీ అధికార ప్రతినిధి రేగులపాటి రమ్యారావు, రాష్ట్ర మహిళా కాంగ్రెస్ అధ్యక్షురాలు నేరేళ్ల శారద కరీంనగర్లోనే ఉంటూ కరీంనగర్ నియోజకవర్గం నుంచి పోటీ చేసేందుకు సిద్ధమేనని చెబుతున్నారని ప్రచారం జరుగుతోంది. ఇందులో గ్రూపు రాజకీయాల కారణంగా ఒకరిని ఒకరు, ఒకరిని అందరూ వ్యతిరేకించే అవకాశాలే ఎక్కువ. పార్టీలో ఉన్న నేతలందరూ తమ అనుకూల అంశాలను ప్రస్తావిస్తూ తనకే టికెట్ కావాలని అడిగే బదులు ఎదుటి వారి మైనస్ పాయింట్లనే తెరపైకి తెచ్చి వ్యతిరేకించడం కాంగ్రెస్లో కొన్నేళ్లుగా జరుగుతోంది. దీంతో అభ్యర్థులపై ఎవరికి ఏకాభిప్రాయం లేకుండా పోతున్నది. ఇక్కడ నుంచి ఎంపీగా పోటీ చేసే పొన్నం ప్రభాకర్ మదిలో ఏముందో ఎవరిని ఆఖరు క్షణంలో తెరపైకి తెచ్చి మద్దతు ఇస్తారో తెలియని పరిస్థితి ఉన్నదని పార్టీ నేతలు అంటున్నారు. సీనియర్ నేతల

పరిస్థితి ఇలా ఉండగా కొత్తగా కరీంనగర్ నియోజకవర్గం కాంగ్రెస్ అభ్యర్థిగా కొత్త జైపాల్ రెడ్డి పేరు తెరపైకి వస్తున్నది. బీజేపీ నాయకుడిగా ఉన్న జైపాల్ రెడ్డి నాగం జనార్దన్ రెడ్డి అనుచరుడిగా చాలా కాలం నుంచి రాజకీయాల్లో ఉన్నారు. నాగం బీజేపీకి రాజీనామా చేసి కాంగ్రెస్ లో చేరడంతో జైపాల్ రెడ్డి కూడా కాంగ్రెస్ లో చేరుతారని, నాగం జనార్దన్ రెడ్డి తనతోపాటు తన సహచరులు కొందరికి టికెట్ ఇచ్చే విషయంలో కాంగ్రెస్ అధినాయకత్వం నుంచి స్పష్టమైన హామీ పొందారని, అందులో జైపాల్ రెడ్డి కూడా ఉంటారని ప్రచారం జరుగుతోంది. ముందస్తు ఎన్నికలు వస్తాయంటున్న నేపథ్యంలో అన్ని నియోజకవర్గాల్లో రాజకీయ కార్యకలాపాలు ముమ్మరంచేసి అధికార, ప్రతిపక్ష పార్టీలు తమ తమ శ్రేణులను ఉత్సాహపరుస్తుంటే కరీంనగర్లో మాత్రం కాంగ్రెస్ డీలా పడిపోవడం ఇప్పుడు అందరిని ఆలోచింపజేస్తున్న అంశంగా మారింది.

# మరింత తేజోమయంకానున్న వరంగల్ నగరం

వరంగల్ మహానగరం మరింత తేజోమయం కాబోతోంది. వరంగల్ను ప్రపంచ శ్రేణి నగరాల సరసన చేర్చేందుకు రాష్ట్ర ప్రభుత్వం తీసుకుంటోన్న చర్చల ఫలితంగా, పురపాలక శాఖ శ్రద్ధాశక్తుల ఫలితంగా కేంద్రం అత్యంత ప్రతిష్టాత్మకమైన హృదయ్, అమృత్, స్మార్ట్ సిటీ జాబితాల్లో చోటు దక్కించుకోవడమే కాదు వాటిలో నిలిచి గెలిచి మహానగరం ప్రగతిలో దూసుకుపోతోన్న విషయం జగద్విశేషం. గ్రేటర్ మున్సిపల్ కార్పొరేషన్ విడుదల చేసే బాండ్లు ఎందుకోసమనేది ప్రధానం కానుంది. కార్పొరేషన్ అధికారులు 24/7 నిరంతరం మెరుగైన తాగునీటి సరఫరా అందిస్తూనే దానిపై గ్రేటర్ వరంగల్ బాండ్లను విడుదల చేయనుంది. అమృత్, స్మార్ట్ సిటీ పథకాల ద్వారా గ్రేటర్ కార్పొరేషన్ పరిధిలో ఇంటింటికి నల్లల ద్వారా మెరుగైన తాగునీరు సరఫరా చేసేందుకు 564 కోట్లతో పనులు సాగుతున్నాయి. ప్రతి ఇంటికి రక్షిత తాగునీరు అందించడమే లక్ష్యంగా గ్రేటర్ కార్పొరేషన్ ప్రణాళికా బద్ధంగా ముందుకు పోతోంది. ఇదే అంశంపై గ్రేటర్ వరంగల్ షేర్ మార్కెట్లోకి పబ్లిక్ ఇష్యూయలను విడుదల చేయబోతుంది. తెలంగాణ రాష్ట్రంలో గ్రేటర్ హైదరాబాద్ ఇప్పటికే బాండ్లను విడుదల చేసి షేర్ మార్కెట్లో దూసుకుపోతోంది. అదే క్రమంలో రెండో పెద్ద నగరమైన వరంగల్ కార్పొరేషన్ షేర్ మార్కెట్లోకి అడుగు పెట్టాలని కనరత్తు ప్రారంభించింది. దేశంలోనే బాండ్లను విడుదల చేసిన నాల్గవ నగరంగా చరిత్రపుటల్లోకి ఎక్కనుంది. స్మార్ట్ సిటీ, అమృత్, హృదయ్ పథకాలతో పాటు తెలంగాణ రాష్ట్ర ప్రభుత్వం గ్రేటర్ వరంగల్ కార్పొరేషన్కు ఇప్పటికే కేటాయించిన రూ.900కోట్ల నిధులతో అభివృద్ధిలో శరవేగంగా దూసుకుపోతుంది. రాబోయే ఏడాది కాలంలో గ్రేటర్

వరంగల్ నగర దశ మారబోతోంది. ఈ క్రమంలో గ్రేటర్ కార్పొరేషన్ బాండ్ల విడుదల కోసం గ్రేటర్ అధికారులు పక్కా ప్రణాళికా బద్ధంగా కష్టపడితే బాండ్ల విడుదల పెద్ద కష్టమేమీ కాకపోవచ్చు. స్వా కస్ట్రస్టి ఆధ్వర్యంలో మూడు రేటింగ్ ఏజెన్సీలు సమావేశానికి రానున్నాయి. కేర్ రేటింగ్ ఏజెన్సీ, బ్రిక్స్ వర్కే రేటింగ్ ఏజెన్సీ, ఇండియా రేటింగ్ ఏజెన్సీలు కమిషనర్తో సమావేశం కానున్నాయి. ఇప్పటి వరకు కార్పొరేషన్ ఆర్థిక పరిస్థితి, సొంత ఆదాయం పెంచుకునేందుకు చేస్తున్న సంస్కరణలు, ఆదాయ వనరుల వినియోగానికి చేస్తున్న ప్రణాళికలను రేటింగ్ ఏజెన్సీల ముందు ఉంచనున్నారు. వీటి ఆధారంగా రేటింగ్ ఏజెన్సీలు గ్రేటర్ కార్పొరేషన్కు రేటింగ్ను ఇవ్వనున్నారు. గతంలో వచ్చిన ఏ రేటింగ్ను అధిగమించి ఏవ రేటింగ్ను సాధించే దిశలో గ్రేటర్ వరంగల్ పక్కా ప్రణాళికలతో కస్ట్రస్టిల ముందుకు వెళుతోంది. రేటింగ్ ఏజెన్సీల ప్రక్రియ ముగిసిన తరువాత వారం రోజుల్లో జరిగే స్టాండింగ్ కమిటీ సమావేశంలో బాండ్ల విడుదలపై ఆమోదం తీసుకోనున్నారు. అనంతరం కౌన్సిల్ ఆమోదం తీసుకొని ప్రభుత్వానికి పంపించనున్నారు. అంత సవ్యంగా సాగితే 45రోజుల్లో మున్సిపల్ కార్పొరేషన్ బాండ్ల విడుదల సెబీ వద్దకు చేరుతుంది. ఈ పర్యవసనాల ఫలితంగా పలు జాతీయ, అంతర్జాతీయ సంస్థలు రాష్ట్ర పురపాలనా వ్యవస్థలో సమూల మార్పులు, సంస్కరణలు చేపట్టి ముందుకు సాగుతోన్న నేపథ్యంలో కొత్తగా జాతీయ నగరాల సరసన వరంగల్ గ్రేటర్ మున్సిపల్ కార్పొరేషన్ చేరబోతోంది. అంతర్జాతీయ సంస్థలు, వ్యక్తుల నుంచి నేరుగా నగరాభివృద్ధికి భాగస్వామ్యం అయ్యేలా రాష్ట్రప్రభుత్వం చర్చలు తీసుకుంటోంది. హైదరాబాద్ మహానగర

ప్రగతి తరహాలో రాష్ట్రప్రభుత్వం వరంగల్ను తీర్చిదిద్దాలనే సంకల్పంతో ముందుకు సాగుతోంది. ఈ తరుణంలో పలు జాతీయ, అంతర్జాతీయ సంస్థల భాగస్వామ్యానికి ఓరుగల్లు చరిత్రను తిరగరాయబోతుందా? అంటే జరుగుతోన్న పరిణామాలు అవుననే అంటున్నాయి. తాగునీటి రంగంలో పెట్టుబడుల్ని ఆహ్వానించే బృహత్తర యజ్ఞానికి రాష్ట్ర ప్రభుత్వం తెరలేపింది. ఈ మేరకు మున్సిపల్ శాఖ మంత్రి కేటీఆర్ ప్రత్యేక చొరవ తీసుకుంటున్నారు. ఈ క్రమంలో హైదరాబాద్ గ్రేటర్ తరహాలో వరంగల్ మహానగరాభివృద్ధి కోసం ప్రపంచ వ్యాప్తంగా ఎక్కడివారైనా సరే మహానగరాభివృద్ధిలో తమ పెట్టుబడులు పెట్టే బృహత్తర కార్యానికి ప్రభుత్వం చర్చలు తీసుకుంటోంది. వరంగల్ మహానగర పాలకులు ఈ మేరకు కనరత్తు చేస్తోన్నారు. ఇప్పటి వరకు చేసిన కనరత్తు ఫలితంగా నేడు కీలక సమావేశం నిర్వహించబోతున్నారు. జాతీయ స్థాయిలో పేరెన్నిగన్న మూడు ఏజెన్సీలను స్వా కస్ట్రస్టి సారధ్యంలో ప్రత్యేక బృందం నేడు నగరాన్ని సందర్శించి, ఉన్నతాధికారులతో సమీక్షించబోతున్నారు. అన్నీ అనుకున్నట్లు జరిగితే ప్రపంచ వ్యాప్తంగా వరంగల్ అంతర్జాతీయ విఫణిలో తన స్థానాన్ని మరింత తేజోమయం చేసుకోబోయే అవకాశాలు పుష్కలంగా కనిపిస్తాయని ఆర్థిక నిపుణులు, నగరాభివృద్ధి కాములు అభిప్రాయం వ్యక్తం చేస్తోన్నారు. షేర్ మార్కెట్ నిబంధనలు మనం అనుకున్నంత సులువుగా కాదు. అందులో చేరేందుకు అనువైన కనరత్తు ఉండాలి. ఇప్పటికే గ్రేటర్ హైదరాబాద్ బాండ్లను విడుదల చేసిన అనుభవ సారాన్ని అధ్యయనం చేసిన గ్రేటర్ వరంగల్ కార్పొరేషన్ ఆ వైపు అడుగులు వేస్తోంది. సెక్యూరిటీ ఎక్స్చేంజ్ బోర్డ్ ఆఫ్ ఇండియా (సెబీ)లో వరంగల్



కార్పొరేషన్ బాండ్లు లిస్టింగ్ కావాలంటే తీవ్రంగా శ్రమించాల్సిన అవసరం ఉంది. సెబీ నిబంధనలను వరంగల్ కార్పొరేషన్ చేరుకునేలా కనరత్తు చేయాల్సి ఉంది. కార్పొరేషన్ ఆర్థిక పటిష్టత నగర పౌరులకు కల్పిస్తున్న మౌలిక వసరులు పరిగణలోకి తీసుకోనుంది. కార్పొరేషన్లోని గృహాలు, వచ్చే ఆదాయం, చెల్లింపులను పరిశీలించనుంది. ఇప్పటికే గ్రేటర్ వరంగల్ కార్పొరేషన్ ఆర్థిక పరిస్థితి సొంత ఆదాయం పెంచుకోవడంలో చేస్తున్న ప్రణాళికల ఆధారంగా ఏ రేటింగ్ సాధించింది. బాండ్లు విడుదల చేయడానికి కార్పొరేషన్ ఆర్థిక వనరులను పెంచుకునే సంస్కరణల బాటలను అవలంబించాల్సి ఉంటుంది. అప్పుడు గాని కార్పొరేషన్కు ఏ ఏ రేటింగ్ సాధించే అవకాశం ఉంది. కార్పొరేషన్కు ఆ స్థానం దక్కితే బాండ్ల విడుదల సులువు కానుంది. దేశంలో ఇప్పటి వరకు పూణే తొలిసారిగా ఇలా బాండ్లు విడుదల చేయడం ద్వారా కోట్లాది రూపాయలను సేకరించి అక్కడి కార్పొరేషన్ అభివృద్ధికి దోహదం చేసింది.

# ప్రజల గుండెల్లో శాశ్వతంగా నిలిచిపోయిన యన్.వి. రంగారావు

తెలుగుజాతి చరిత్ర ఉన్నంతవరకూ యన్.టి.ఆర్, యన్.వి.ఆర్ ప్రజల గుండెల్లో శాశ్వతంగా నిలిచిపోతారని తెలుగునాట ఆ ఇద్దరూ నటులు యుగపురుషులుగా కీర్తింపబడుతున్నారని రాష్ట్ర ముఖ్యమంత్రి చంద్రబాబునాయుడు చెప్పారు. ప్రముఖ సినీనటుడు, విశ్వనాథచక్రవర్తి సామర్ల వెంకట రంగారావు (యన్.వి. రంగారావు) శతజయంతి సందర్భంగా మంగళవారం కలపర్రు టోల్గేట్ వై జంక్షన్లో 12.5 అడుగుల యన్.వి. రంగారావు విగ్రహాన్ని ముఖ్యమంత్రి ఆవిష్కరించారు. ఈసందర్భంగా యన్.వి. రంగారావు నటించిన పలు చలనచిత్రాలలోని ప్రధాన పాత్రలతో ఏర్పాటు చేసిన ఫోటో ఎ గ్లిబిషన్‌ను చంద్రబాబు ప్రారంభించి తిలకించారు. యన్.వి. రంగారావు పట్టి నేటికి 100 ఏళ్లు పూర్తికావడం అటువంటి మహానటుడి విగ్రహాన్ని తన చేతులు మీదుగా ఆవిష్కరించడం తన పూర్వజన్మ సుకృతంగా భావిస్తానని చంద్రబాబు చెప్పారు. చరిత్రలో ఎంతోమంది పుడతారని అయితే వారిలో కొందరే యుగపురుషులుగా నిలుస్తారన్నారు. ఆకాశం యన్.టి.ఆర్, యన్.వి.ఆర్ తెలుగునాట ఇద్దరూ ఇద్దరు సమ ఉజ్జేలుగా ముందుకు సాగారని చెప్పారు. యన్.వి.ఆర్ నటనలో నిండుతనం హుందాతనం మరెవరికీ సాటి రావన్నారు. యన్.వి.ఆర్ లాంటి నటులు మరొకరు రావడం కష్టమే అన్నారు. మళ్లీ వారి స్థాయి చేరేవారు ఎవరూ లేరన్నారు. యన్.వి.ఆర్లో ఉన్న నిండుతనం, హుందాతనాన్ని చూపించే విధంగా శిల్పాన్ని రూపకల్పన చేసిన రాజ్ కుమార్ వడయార్ ను ముఖ్యమంత్రి అభినందించారు. యన్.వి. రంగారావుకు సమచిత్ర న్యాయం జరగలేదని ఏలూరు శాసనసభ్యులు బడేటి

బుజ్జి మేనత్త బాధపడుతున్నదని చెప్పారని కానీ నేడు శ్రీ బడేటి బుజ్జి కృషి ఫలితంగా యన్.వి. రంగారావుకు తగిన గౌరవం లభించిందని మేనత్త కోరిక తీర్చి లోటును పూర్తి చేసిన ఘనత బడేటి బుజ్జికి దక్కుతుందని చంద్రబాబు చెప్పారు. ప్రస్తుతం యన్.వి.ఆర్ విగ్రహాన్ని నెలకొల్పిన ప్రాంతాన్ని యన్.వి.ఆర్ జంక్షన్ గా నామకరణం చేస్తున్నట్లు ముఖ్యమంత్రి ప్రకటించారు. యన్.టి.ఆర్ నాయకుడుగా, ప్రతినాయకుడుగా యన్.వి.ఆర్ సినిమాలలో ప్రేక్షకులను అలరించే వారని అన్నారు. యన్.వి.ఆర్ డైలాగ్ లు చెప్పడంలో వారికి వారే సాటి అని, భవిష్యత్తులో కూడా అటువంటి వారు పుట్టారని నీయం అన్నారు. యన్.టి.ఆర్, యన్.వి.ఆర్ పాతాళపాదాలలో, కలిసి ఉంటే కలదు సుఖం, మాయా బజార్, ఆత్మబంధువు, చరణదాసి, ముఖ్యంగా పాండవ వనవాసం సినిమాల్లో ఎంతోచక్కగా హావభావాలతో నటన చేసారన్నారు. ఏలూరులో 60 ఎకరాలు భూమి కొనుగోలు చేసి 12 వేల కుటుంబాలకు ఇళ్లు నిర్మిస్తున్నామని ఇందుకోసం ఒక్కొక్కరికీ మూడు లక్షలు ఇస్తున్నామని సీయం చెప్పారు. దీనిమూలంగా ఆకాలనీల్లో 50 వేలమంది నివాసానికి అనువుగా టౌన్ షిప్ అభివృద్ధి పరిచి విద్యుత్తు, డ్రైయినేజీ, పాపింగ్ మాట్స్, తదితర సౌకర్యాలు కల్పిస్తామన్నారు. గ్రామీణ ప్రాంతాలలో ఇళ్లు లేని పేదల స్వంత ఇంటి కల సఫలీకృతం చేస్తున్నామన్నారు. గతంలో కాంగ్రెస్ వాళ్లు కొన్ని ఇళ్లు కట్టిస్తామని పేదల సొమ్ము దోచుకున్నారని అయితే తెలుగుదేశం ప్రభుత్వంలో ఒక్క పైసా కూడా దుర్వినియోగం కాకుండా అట్టిదారులే నిర్మించేవిధంగా చర్యలు తీసుకున్నామన్నారు. అంతేకాక పట్టణాల్లో నాణ్యమైన ఇళ్లు కొన్ని స్వచ్ఛంద సంస్థలతో

నిర్మిస్తున్నామని, డబ్బు ఉన్న వాళ్లు నిర్మించుకునే రీతిలో ఎంతో హుందాతనంగా ఈ ఇళ్లు ఉంటాయన్నారు. పేదలను దృష్టిలో ఉంచుకుని అనేక కార్యక్రమాలు అమలు చేస్తున్నామన్నారు. విఆర్.ఓ.లకు 10500 వరకూ, హోమ్ గార్డులకు 9 వేల నుండి 18 వేలవరకూ, అంగన్ వాడీ కార్యకర్తలకు, సూపర్ వైజర్లకు 4 వేల నుండి 10500 వరకూ, ఆశా కార్యకర్తలకు 3 వేల వరకూ గౌరవ వేతనాన్ని అందిస్తున్నామన్నారు. పశ్చిమ గోదావరి జిల్లాలో ఎన్ని పనులు చేసినా తక్కువేనని అన్నారు. పిల్లలకు ఉద్యోగాలు రావాలంటే పరిశ్రమలు, టూరిజం అభివృద్ధి చెందాలన్నారు. అయితే ఇక్కడ భూమి ఇవ్వడానికి మీరు ముందుకు రావడం లేదని అన్నారు. కలపర్రు వద్ద భూమి ఇచ్చేందుకు ముందుకు వస్తున్నట్లు ప్రజాప్రతినిధులు చెబుతున్నారని అదే జరిగితే ఈ ప్రాంతంలో ఆధునిక నగరం అభివృద్ధి చేస్తామని ముఖ్యమంత్రి చెప్పారు. అమరావతి తర్వాత శాటిలైట్ సిటీగా ఏలూరు నగరం అభివృద్ధి చెందుతున్నదన్నారు. ప్రజాప్రతినిధులు కోరుతున్న కోరిక మేరకు జిల్లాలో ప్రభుత్వ మెడికల్ కాలేజీ ఏర్పాటు చేస్తామని సీయం చెప్పారు. పశ్చిమ గోదావరి జిల్లాలో ఎటువంటి అభివృద్ధి కార్యక్రమానికైనా ఏపని అడిగినా సాధ్యాసాధ్యాలు మేరకు కాదనకుండా పనులు చేస్తామన్నారు. పశ్చిమ గోదావరి జిల్లాలో ఉన్న కొల్లేరు, మరో ప్రక్క పట్టిసీమ, మరో ప్రక్క పోలవరం ప్రాంతాలతోపాటు సముద్రతీరం, గోదావరి తీరాలలో బీచ్ లు ఏర్పాటుతో మంచి పర్యాటక కేంద్రంగా అభివృద్ధి చేసే అవకాశాలు పుష్కలంగా ఉన్నాయన్నారు. ఇందుకోసం సమగ్ర ప్రణాళిక అమలు చేస్తామన్నారు. ఎన్ని జన్మలెత్తినా పశ్చిమ ప్రజలు చూపుతున్న స్వాగత ఆదరాభిమానాలు



మరువులేమని చంద్రబాబు చెప్పారు. ఈసందర్భంగా యన్.వి.ఆర్ కాంస్య విగ్రహాన్ని రూపకల్పన చేసిన ప్రముఖ శిల్పి రాజ్ కుమార్ వడయార్ ను ముఖ్యమంత్రి సత్కరించారు. ఈ కార్యక్రమంలో రాష్ట్ర మంత్రులు ప్రతిపాటి పుల్లారావు, పితాని సత్యనారాయణ, కె.యస్. జవహర్, ప్రభుత్వ విప్ చింతమనేని ప్రభాకర్, జడ్పి చైర్మన్ శ్రీ ముఖ్ పూడి బాపిరాజు, యంపీలు మాగంటి వెంకటేశ్వరరావు, తోట సీతారామలక్ష్మి, మాజీ మంత్రి కామినేని శ్రీనివాస్, శాసనసభ్యులు మొడియం శ్రీనివాసరావు, గన్నె వీరాంజనేయులు, ముప్పిడి వెంకటేశ్వరరావు, రామానాయుడు, ఎ.మెల్లీ పరీష్, పాండువ్వ శ్రీను, రాష్ట్ర హస్తకళ అభివృద్ధి సంస్థ చైర్మన్ పాలి ప్రసాద్, తెలుగుయువత అధ్యక్షులు మాగంటి రాంజీ, జిల్లా ప్రజాపరిషత్తు మాజీ చైర్మన్ కొక్కిరిగడ్డ జయరాజు, రాష్ట్ర చలనచిత్ర, నాటకరంగ సంస్థ అభివృద్ధి చైర్మన్ అంబికా కృష్ణ, జిల్లా కలెక్టరు డా. కాటంనేని భాస్కర్, జిల్లా యన్.సి రవిప్రకాష్, ఏలూరు మున్సిపల్ మాజీ చైర్మన్ ఉప్పాల జగదీష్ బాబు, పలువురు జడ్పిటీసీలు, యంపిపిలు, తదితరులు పాల్గొన్నారు.

## తగ్గుముఖం పట్టిన బ్రేక్ డౌన్లు



ఏర్పాటు లేకపోవడంతో విద్యుత్ లోడ్ పెరగడం తో బ్రేక్ డౌన్లు అధికంగా ఉండేవి. కానీ తెలంగాణ ప్రభుత్వం ఏర్పాటు తర్వాత క్షేత్రస్థాయిలో మార్పు రావడంతోనే వ్యవస్థ బలపడింది. అధికారులు బాధ్యతతో విధులు నిర్వహించడం, విద్యుత్ పరికరాలు అందుబాటులో ఉండటంతోనే బ్రేక్ డౌన్లు తగ్గాయి. దీంతో విద్యుత్ సప్లైలు తగ్గాయి. విద్యుత్ వినియోగం అధికంగా వాడుకునే ప్రాంతాలకు అవసరమైన సరఫరా చేస్తే సంస్థకు ఆదాయం పెరిగే అవకాశం ఉంటుంది. నగరంలో సైబర్ సిటీ, బంజారాహిల్స్, సికింద్రాబాద్, హాబ్బిగూడలాంటి సర్కిల్లో విద్యుత్ వినియోగం అధికంగా ఉంటుంది. బ్రేక్ డౌన్లు ఉండటంతో వినియోగం తగ్గుతుంది. రోజుకు 10 యూనిట్లు వినియోగించే వ్యాపారి, బ్రేక్ డౌన్లతో 5 యూనిట్లకు తగ్గడంతో రోజుకు రూ. 35ల నష్టాన్ని విద్యుత్ సంస్థ భరించాల్సి ఉంటుంది. తెలంగాణ రాష్ట్ర ప్రభుత్వం ప్రతి ఏ ఏషయాన్ని నిశితంగా పరిశీలించి విద్యుత్ అంతరాయాలు లేకుండా రాబడిని పెంచేందుకు కృషి చేసింది. గ్రీటర్ హై దరాబాద్ పరిధిలోని ఆర్థిక సంవత్సరంలో ప్రస్తుతం 55 ఎం.ఎ. విద్యుత్ వినియోగం జరుగుతుంది. దీంతో సంవత్సరానికి రూ. 14 వేల కోట్ల ఆదాయం వస్తోంది. తెలంగాణ రాష్ట్రం అవి ర్భావించిన తొలి సంవత్సరంలో 40 ఎం.ఎ. విద్యుత్ వినియోగంతో రూ. 12 వేల కోట్ల ఆదాయం మాత్రమే వచ్చేదని విద్యుత్ రెవెన్యూ అధికారులు వివరిస్తున్నారు. ప్రస్తుతం తెలంగాణ రాష్ట్ర ప్రభుత్వం సహకారంతో విద్యుత్ శాఖాధికారులు తీసుకుంటున్న చర్యలతో ఆదాయం, రెవెన్యూ, వ్యవస్థ పటిష్టం జరుగుతుందని అధికారులు వివరిస్తున్నారు. విద్యుత్ సరఫరాలో అంతరాయం లేకుండా అధికారులు చర్యలు తీసుకుంటున్నారు. రెవెన్యూ వచ్చే ప్రాంతాల్లో కవర్డ్ కండక్టర్, ఎయిర్ బంచుడు కేబుల్, అండర్ గ్రౌండ్ కేబుల్ కు శ్రీకారం చుడుతున్నారు.

ప్రభుత్వం తీసుకుంటున్న చర్యలతో విద్యుత్ శాఖలో గణనీయమైన మార్పు కనబడుతున్నది. ముఖ్యంగా బ్రేక్ డౌన్ల స్థాయి పూర్తిగా పడిపోయింది. తెలంగాణ రాష్ట్రం అవి ర్భావం నాటికి నెలకు 5 వేల నుంచి 5500 బ్రేక్ డౌన్లు ఉండేవని అధికారిక లెక్కలు చెబుతున్నాయి. ప్రభుత్వం తీసుకున్న చర్యలతో నేడు 450 నుంచి 500 బ్రేక్ డౌన్లకి పడిపోవడం విశేషం. వ్యవస్థ బలహీనంగా ఉండటం, నిర్వాహణ లోపం, పురాతన విద్యుత్ స్తంభాలు, తీగల మార్పిడిలో నిర్లక్ష్యం, ట్రాన్స్ ఫార్మర్లు పెంపు లేకపోవడం, నూతన సబ్ స్టేషన్లు

## విమర్శల జోరు పెంచుతున్న 'టీ' పార్టీలు

రాష్ట్రంలో అన్ని పార్టీలూ ఎన్నికల దిశగా అడుగులు వేస్తున్నాయి. రాజకీయ కార్యకలాపాలను ఉధృతం చేస్తున్నాయి. విమర్శలు, ప్రతి విమర్శలతో వేడి పెంచుతున్నాయి. ముందస్తు ఎన్నికలు వచ్చినా, రాకున్నా.. పార్టీలు మాత్రం ఆదిత్యగా కార్యాచరణ రూపొందించుకుంటున్నాయి. పొత్తుల కోసమూ ప్రయత్నాలు మొదలుపెట్టాయి. ఈ సారి మన రాష్ట్రంలోనూ కర్నాటక తరహా రాజకీయ పొత్తులు కూడే అవకాశం ఉందని కాంగ్రెస్ సీనియర్ నాయకుడు ఒకరు వ్యాఖ్యానించారు. అంటే ఎన్నికల్లో విడివిడిగా పోటీ చేసినప్పటికీ తరువాత అవగాహన కుదుర్చుకునే అవకాశం ఉంది. ఈ సారి తెలంగాణలో కాంగ్రెస్, టీఆర్ఎస్, తెలంగాణ జనసమితి, బీజేపీ, బీఎల్ఎఫ్ విడిగా పోటీ చేసే అవకాశం ఉంది. దీని వల్ల ఈ సారి బహుముఖ పోటీలే అనివార్యంగా కనిపిస్తున్నాయి. అయితే కాంగ్రెస్, టీఆర్ఎస్ పార్టీల మధ్యే ప్రధాన పోరు ఉండే సూచనలు కనిపిస్తున్నాయి. ఎన్నికల సమయానికి టీడీపీ కాంగ్రెస్ తో కాని, కోదండరాం పార్టీతో కాని పొత్తు పెట్టుకునే అవకాశం ఉంది. ఎన్నికల తరువాత కాంగ్రెస్ కు సీట్లు తగ్గితే తెలంగాణ జనసమితి, టీడీపీ మద్దతు ఇవ్వచ్చని రాజకీయ పరిశీలకులు అంచనా వేస్తున్నారు. టీఆర్ఎస్ తగ్గితే మాత్రం బీజేపీ మద్దతు ఇస్తుందని భావిస్తున్నారు. అధికార టీఆర్ఎస్ కు వ్యతిరేకంగా సాధ్యమైనంత వరకు విపక్షాలను కలుపుకు పోవాలని కాంగ్రెస్ భావిస్తోంది. ఈ దిశగా ఇప్పటికే పలువురు నాయకులతో చర్చలు కూడా జరిపారు. మరో వైపు కాంగ్రెస్ తన శ్రేణులను ఎన్నికలను సన్నద్ధం చేసే పనిలో పడింది. బూత్ స్థాయి నుంచి కమిటీల నిర్మాణం చేస్తున్నారు. ఎన్నికల్లో ఈ కమిటీలో కీలక పాత్ర పోషించనున్నాయి. క్షేత్రస్థాయిలో కార్యకర్తల బలం పుష్కలంగా ఉన్న కాంగ్రెస్ ఈ సారి వారిని పూర్తి స్థాయిలో ఉపయోగించుకునేందుకు అనువుగా పలు కార్యక్రమాలను అమలు చేస్తోంది. మరో వైపు కోదండరాం పాటు, వామపక్షాలతోనూ, మందకృష్ణ మాదిగ వంటి నేతలతోనూ పీసీసీ చర్చలు జరుపుతోంది. వామపక్షాలు మాత్రం పలు పార్టీలు, ప్రజా సంఘాలతో కలిపి బహుజన లెఫ్ట్ ఫ్రంట్ ను ఏర్పాటు చేసి అన్ని స్థానాలకు పోటీ చేస్తామని ప్రకటించారు. కాంగ్రెస్ మాత్రం ఇతర పార్టీల్లో ఉన్న బలమైన నాయకులను తమ వైపు తిప్పుకునే కార్యక్రమాన్ని కూడా భారీ ఎత్తున చేపట్టింది. కేసీఆర్ ప్రభుత్వానికి వ్యతిరేకంగా ప్రజల్లోకి వెళ్లి ప్రచారం చేస్తోంది. పీసీసీ ఇప్పటికే పలు దఫాలుగా సర్వేలు చేయించింది. ఈ సర్వేల్లో తమకు 70 నుంచి 80 సీట్లు వస్తాయని పీసీసీ అధ్యక్షుడు ఉత్తమ్ కుమార్ రెడ్డి చాలా సార్లు ప్రకటించారు. వచ్చేది తమ ప్రభుత్వమే అన్న సమ్మతాన్ని కార్యకర్తల్లో, నాయకుల్లో కల్పించడం పీసీసీ ప్రధాన ఉద్దేశం. అధికారంలోకి రావాలనుకుంటున్న కాంగ్రెస్ లో ముఠా కుమ్ము లాటలు తలనొప్పిగా మారాయి. అగ్ర నాయకుల్లోనూ ఐక్యత లేకపోవడం కాంగ్రెస్ అధిష్టానాన్ని కలవరానికి గురి చేస్తోంది. ఇక అధికార టీఆర్ఎస్ లో సర్వేల గుబులు సిట్టింగ్ ఎమ్మెల్యేలను వెంటాడుతోంది. అధినేతకు ఏ ఒక్కరూ ఎదురు చెప్పే పరిస్థితి లేదు. ఎన్నికల్లో తమను కేసీఆర్ గెలిస్తారన్న గట్టి సమ్మతం నాయకుల్లో ఉంది. మరో 15 సంవత్సరాలు తామే అధికారంలో ఉంటామని టీఆర్ఎస్ నాయకులు ముఖ్యంగా కేసీఆర్ చేస్తున్న ప్రకటనలు ఆ పార్టీ ఎమ్మెల్యేల్లో ఆత్మవిశ్వాసం నింపేందుకే అని రాజకీయ పరిశీలకులు భావిస్తున్నారు. ఇప్పటి వరకు ఎమ్మెల్యేల పనితీరుపై సర్వేలు చేయించిన కేసీఆర్ తాజాగా రాజకీయ పరిస్థితులు, నాయకులకు ఉన్న పలుకుబడి పై చేయిస్తున్నారు. ఆయా నియోజక వర్గాల్లో ప్రస్తుతం ఉన్న ఎమ్మెల్యే పనితీరుపై ప్రజలు ఏం అనుకుంటున్నారు.

# పచ్చదనానికి చిరునామాగా మారుతున్న గ్రామాలు

తెలంగాణను పచ్చదనానికి కేరాఫ్ అడ్రస్ గా మార్చాలన్నది ప్రభుత్వ లక్ష్యం. దానికి తగ్గట్టే మొక్కల పెంపకానికి ప్రాధాన్యతనిస్తోంది. హరితహారం కార్యక్రమాన్ని ప్రతిష్ఠాత్మకంగా అమలు చేస్తూ.. రాష్ట్ర మంతటా మొక్కలు నాటిస్తోంది. ఈ మొక్కల పరిరక్షణలో ప్రజలనూ భాగస్వామ్యం చేసింది. దీంతో.. ఈ కార్యక్రమం సత్ఫలితాలనే ఇస్తోంది. హరితహారం పథకం ప్రారంభమైన నాటినుంచి మొక్కలను పెంచాలని, అవి మానవ మనుగడకు ఎంతగా ఉపకరిస్తాయో విస్తృతంగా ప్రచారం చేసింది సర్కార్. రాష్ట్రంలో అడవుల శాతం పెంచాలని, వర్షాలు కురవాలంటే అడవులు అవసరమని వివరించింది. పచ్చదనం పెంచడం మనందరి బాధ్యత అని గుర్తు చేసింది. పాఠశాలలు, కళాశాలలు, కార్యాలయాలు, రహదారుల వెంబడి ఖాళీ ప్రదేశాల్లో మొక్కలు నాటాలనే ఆలోచనలను బలోపేతం చేసింది హరితహారం పథకమే. ఫలితంగా.. ఈ కార్యక్రమంలో ప్రజలంతా భాగస్వామ్యులయ్యారు. వర్షాకాలంలో మొదలయ్యే హరితహారం ప్రోగ్రామ్ లో పెద్దఎత్తున పాల్గొని ఇప్పటికే కొన్ని కోట్ల మొక్కలు నాటారు. ఆదిలాబాద్ జిల్లాలోనూ ఈ కార్యక్రమం సత్ఫలితాలనిస్తోంది. కొన్ని మొక్కలు ఎండల తీవ్రతకు వాడిపోయినా.. పెద్ద మొత్తంలో మాత్రం.. పచ్చదనంతో కళకళలాడుతున్నాయి. ప్రస్తుతం అడపాదడపా వర్షాలు కురుస్తుండడంతో జిల్లాలో పలు ప్రాంతాలు పచ్చదనంతో నిండిపోయాయి. ప్రధానంగా



అటవీ ప్రాంతం పచ్చ తివాచీని తలపిస్తోంది. అక్రమార్కుల ఆగడాలకు పలు వృక్షాలు ఆనవాళ్లే లేకుండా పోయాయి. అవీ ఉండి ఉంటే.. అటవీ ప్రాంతం మొత్తం.. పచ్చదనమే పరచుకుని ఉండేదని స్థానికులు అంటున్నారు. ఇదిలాఉంటే దేవునిగూడెం శివారులో అటవీ భూ మిని ఆగ్రామస్థలు, పక్క గ్రామాలవారు సాగుభూమి కోసమని చదును చేసుకుని ఎడారిగా మార్చారు. ఈ భూమిలో మొక్కలు నాటాలని నిర్ణయించిన అటవీ అధికారులు హరితహారం కింద మొక్కలు నాటేందుకు ఎంపిక చేశారు. రెండేళ్లగా ఇక్కడ పెద్ద ఎత్తున మొక్కలు నాటడంతో అవన్నీ ఏవుగా పెరిగాయి. ఈ ఏడాది కూడా హరితహారంలో భాగంగా ఎక్కువగానే మొక్కలు నాటాలని నిర్ణయించారు. దీంతో.. ఈ ప్రాంతం పచ్చదనానికి చిరునామాగా మారుతుందని అంతా భావిస్తున్నారు.



అప్పట్లో ఒకడుండే వాడు సినిమాకు కళా దర్శకుడుగా పనిచేసిన మల్లికార్జున్, తాను చేసిన మీనియేచర్ ప్రదర్శనకు విచ్చేసిన భారతీయ అగ్ర కళాదర్శకుడు సాబు సిరిల్. ఆ మీనియేచర్ యొక్క అద్భుతాన్ని చూసి, మల్లికార్జున్ పై ప్రశంసల జల్లు కురిపించారు.

## సమస్యల పరిష్కారం కోసం వినతిపత్రం

సంగారెడ్డి జిల్లాలోని హత్సూర్ మండల్ జెడ్పీటీసీ పల్లె జయశ్రీ ని మర్యాదపూర్వకంగా కలిసిన బిసిదళ్ల సంగారెడ్డి జిల్లా యూత్ కార్యదర్శి మచ్చర్ల గణేష్ యాదవ్. ఈ సందర్భంగా బీసీ సామాజిక రాజకీయ అభివృద్ధి సంస్థ ద్వారా సంగారెడ్డి జిల్లాలోని హద్సూర్ మండలానికి సంబంధించిన బీసీ సమస్యలు మరియు బీసీ డిమాండ్ల గురించి, స్థానిక గ్రామ పంచాయతీ ఎన్నికల్లో 34% శాతం రిజర్వేషన్ కల్పించాలని వినతిపత్రం ఇవ్వడం జరిగింది



# అంగ రంగ వైభవంగా జరిగిన బొడ్రాయి ఉత్సవం



నాగర్కర్నూల్ జిల్లాకు చెందిన మం. లింగాల గ్రామంలో 29/06/2018 నుండి 02/07/2018 వరకు శ్రీ శ్రీ భూలింగేశ్వర మహాస్వామి (బొడ్రాయి) పండుగ ఎంతో వైభవంగా జరిగింది. ఈ ఉత్సవాన్ని జరుపుకోవడానికి ఊరు ఊరంతా బంధువులతో సహా విచ్చేసారు. బొడ్రాయి ఉత్సవానికి 'శ్రీ శ్రీ శ్రీ ఆది

దండి శక్తిశ్రీ జగద్గురు భగవతీ మహారాజ్ స్వామిజీ గారు విచ్చేసారు. స్వామిజీ గారి శిష్యుణ్ణి వేడుక కార్యక్రమాలు నిర్వహించబడ్డాయి. తెలంగాణ సాంస్కృతిక కార్యక్రమాలు జానపద గేయాలు చిన్న పిల్లల నృత్యాలు నిర్వహించబడ్డాయి. తేది. 29/06/2018 రోజు సాయంత్రం 5.00

గం. ల నుండి కార్యక్రమాలు మొదలయ్యాయి. శక్తి పూజ గౌరి పూజ బొడ్రాయి విగ్రహ ఊరేగింపు జరిగాయి. తేది. 30/06/2018 శనివారం రోజు ఉదయం 9.00 గం. ల నుండి అగ్ని ప్రతిష్ఠాపన అంకు రార్పణ సర్వతోభద్రమండల దేవతారాధన పూర్ణకలశ స్థాపన గ్రామపెద్దలు మరియు ప్రజలతో హోమాలు నిర్వహించబడ్డాయి. ఆ తదుపరి సాయంత్రం 5.00 గం. ల నుండి మహాస్నానము క్షీరాధివాసం పుష్పాధివాసం జలాధివాసం ధాన్యాధివాసం అనగా బొడ్రాయి విగ్రహానికి అన్ని రకాల అభిషేకాలు జరిపించబడ్డాయి. ఊరి ప్రజలంతా బొడ్రాయి ప్రతిష్ఠాపనకు ముందు బొడ్రాయికి కొత్త రాగి బిందెలతో జలాభిషేకాలు సమర్పించారు. అనంతరం మహా మంగళ హారతి మంత్రపుష్పము సర్వజనహిత కథా కాలక్షేపాలు నిర్వహించబడ్డాయి. ఆ తర్వాత తేది. 01/07/2018 ఆదివారం రాత్రి గం. 11.30 ని. ల నుండి తేది. 02/07/2018 సోమవారం ఉదయం గం. 10.30 ని. ల వరకు గ్రామాదిగ్గండన చేసారు. తేది. 01/07/2018 ఆదివారం రోజు తెల్లవారుజామున గం. 2.56 ని. ల నుండి యంత్ర ప్రతిష్ఠాపన బొడ్రాయి ప్రతిష్ఠాపన ప్రాణప్రతిష్ఠ గ్రామదేవతా

దర్శనము పూర్ణాహుతి మహామంగళ హారతి నిర్వహించారు. తేది. 02/07/2018 సోమవారం ఉదయం 10.00 గం. ల నుండి ఊరి బోనాల పండుగ నిర్వహించారు. బోనాల ఊరేగింపు తెలంగాణా సంస్కృతికి అడ్డం పట్టినట్టుగా గొప్పగా జరిగింది. ఊరిలో ప్రతి గడప నుండి ఒక్కొక్క బోనం బయలుదేరి బొడ్రాయి దగ్గరికి అనంతరం కోట మైసమ్మ గుడికి అనంతరం పోచమ్మ దేవాలయానికి వెళ్లి సమర్పించి తిరిగి వచ్చారు. అనంతరం కంకణధారణ విసర్జన కార్యక్రమాలు జరిగాయి. కార్యక్రమంలో జంబూద్వీప శక్తిపీఠం పీఠాధిపతులు 'శ్రీ శ్రీ శ్రీ ఆది దండి శక్తిశ్రీ జగద్గురు భగవతీ మహారాజ్ స్వామిజీ' గారు చెప్పిన ప్రవచనాలు ఎంతో స్ఫూర్తినిచ్చాయి. గ్రామ ప్రజలు ఎంతో సంతోషంగా బంధుమిత్రులతో ఈ బొడ్రాయి పండుగను జరుపుకున్నారు. ఈ పండుగ ప్రతి 100 సంవత్సరములకు ఒకసారి వస్తుందని చెప్పుకొచ్చారు. కాబట్టి ఊరిలోని ప్రతి ఇంటిలోని కోడళ్ళందరూ వడి బియ్యాల పోసుకున్నారు. మరుసటి రోజు వడి బియ్యం వండి పోచమ్మకు సమర్పించి అనంతరం ప్రసాదంగా స్వీకరించారు. అంతటితో బొడ్రాయి ఉత్సవం ముగిసింది. ఊరు మొత్తం ఒక్క సారిగా జరుపుకునే ఒకే ఒక్క పండుగ బొడ్రాయి ఉత్సవం.

**తొలి పలుకు**  
*First voice*

**తొలి పలుకు పత్రికకు రిపోర్టర్లు, ఫోటో జర్నలిస్టు, కావలెను సంప్రదించండి**

**8885629415 / 8712811991/8790207749**  
ఈమేల్: [tholipalukunews@gmail.com](mailto:tholipalukunews@gmail.com)